

بِسْمِ اللّٰهِ الرَّحْمٰنِ الرَّحِیْمِ

وَرَاهِبَانِيَّةً ابْتَدَعُوهَا مَا كَتَبْنَاهَا عَلَيْهِمْ (الحديد ۲۷)

اور ایک ترک کرنا دنیا کا جو انھوں نے نئی بات نکالی تھی ہم نے نہیں لکھا تھا یہ ان پر



نئی نئی باتیں

پروفیسر ڈاکٹر محمد شہود احمد

ایم۔ اے (گولڈ میڈلسٹ) پی ایچ۔ ڈی
صدارتی تمغہ، اعزازِ فضیلت (حکومت پاکستان)

بین الاقوامی سلسلہ اشاعت نمبر

۵

ادارہ شہود، کراچی

website: www.almazhar.com

وَرَهْبَانِيَّةً نِ ابْتَدَعُوْهَا مَا كَتَبْنَا عَلَيْهِمْ (حدید ۲۷)
اور ایک ترک کرنا دنیا کا جو انہوں نے نئی بات نکالی تھی، ہم نے نہیں لکھا تھا یہ ان پر

نئی نئی باتیں

پروفیسر ڈاکٹر محمد مسعود احمد

ایم۔ اے، پی۔ ایچ۔ ڈی

بین الاقوامی سلسلہ اشاعت نمبر

۵

ادارہ مسعودیہ ۶/۲، ای۔ ۵، ناظم آباد

کراچی، پاکستان

وہ رب العالمین ہر دن نئی شان سے جلوہ گر ہے! _____ مگر کون دیکھے، ہمیں کیا آئے نظر، کیا دیکھیں؟ _____ وہ رحمتہ اللعالمین، ہر آنے والی گھڑی جس کے لیے رفعتوں کا پیغام لارہی ہے! _____ مگر کون سنے ہم کیا سنیں، ہماری سمجھ میں کیا آئے؟ _____ اس کے کرم سے ہر سمت نئی نئی بہاریں نظر آ رہی ہیں _____ نئے نئے انسان، نئے نئے مکان، نئی نئی بستیاں، نئے نئے شہر، نئے نئے ملک، نئے نئے افق، نئے نئے آسمان، نئی نئی زمین _____ نئے نئے پرند، نئے نئے چرند _____ نئے نئے درخت، نئی نئی شہنشاہیں، نئی نئی پتیاں، نئی نئی کلیاں نئے نئے پھول، نئے نئے پھل _____ نئے نئے انوکھے نئے نظریات، نئے نئے خیالات، نئے نئے جذبات، نئے نئے احساسات _____ نئی نئی آرزوئیں، نئی نئی تمنائیں، نئی نئی امنگیں _____ آسمان کو دیکھتے، زمین کو دیکھتے، باہر دیکھتے _____ جدھر دیکھتے نئی نئی بہاریں، نئے نئے مناظر، نئے نئے جلوے _____ پانی بہ رہا ہے، سیلاب اُمنڈ رہا ہے، طوفان اُٹھ رہا ہے _____ روکیے نہیں، روکیے نہیں کہ پھر کر ہر چیز کو تہہ و بالا نہ کر دے _____ راستہ دیکھتے، راستہ، ہاں سیدھا راستہ _____ اللہ کے محبوبوں کا راستہ _____

جس نے ہم کو پیدا کیا، اُس کو ہم سے پیار ہے _____ جو اُس کو یاد کرتا ہے، وہ اُس کو یاد کرتا ہے! _____ جو اُس کے حبیب کریم صلی اللہ علیہ وسلم کی اطاعت کرتا ہے، وہ اس کو اپنا محبوب بنا لیتا ہے۔ _____ جو اُس کے لیے زندگی دارتا ہے، وہ اُس کو زندہ جاوید بنا دیتا ہے! _____ ہاں وہ بڑا رحیم و کریم ہے _____ اُس کے نیک بندے جس بات کو اچھا سمجھتے ہیں، وہ بھی اچھا سمجھتا ہے! _____ اللہ اللہ اُس کو اپنے پیاروں سے کتنا پیار ہے؟ _____ جو پیارا اس کی رضا و خوشنودی کی خاطر جتن کرتا ہے، وہ اُس کو اپنا بنا لیتا ہے _____ اجر بھی دیتا ہے، انعام بھی عطا فرماتا ہے۔ _____ کئے _____ سُنئے، سُنئے وہ کیا فرما رہا ہے؟

پھر ہم نے اُن کے پیچھے اس راہ پر اپنے اور رسول بھیجے، اور اُن کے پیچھے عیسیٰ بن مریم بھیجا اور اسے انجیل عطا فرمائی اور اس کے پیروؤں کے دل میں نرمی اور رحمت رکھی _____ اور راہب بننا، تو یہ بات انہوں نے دین میں اپنی طرف سے نکالی، ہم نے اُن پر مقرر نہ کی تھی، ہاں، یہ بدعت انہوں نے اللہ کی رضا چاہنے کو پیدا کی! _____ پھر اسے نہ بنا ہا جیسا کہ اسکے نبائے کا حق تھا، تو اُن کے ایمان والوں کو ہم نے اُن کو ثواب عطا کیا! _____

اس آیت کریمہ سے مندرجہ ذیل تین باتیں معلوم ہوتی ہیں:-

- (۱) اللہ کی رضا چاہنے کے لیے دین میں نئی بات نکالی جاسکتی ہے۔
- (۲) جو بات اللہ کی رضا کے لیے دین میں نکالی جائے اُس کی پابندی کے ساتھ کرتے رہنا چاہیے۔ چھوڑنا نہیں چاہیے۔
- (۳) ایسی نئی باتوں اور اچھی بدعتوں پر اگر پابندی سے عمل کیا جائے تو اللہ کی طرف سے اجر و ثواب ملتا ہے۔ معلوم ہوا کہ ایسی اچھی بدعتوں میں، جو من کی چاہت سے دین میں نکالی جائیں تا سیدالہی بھی شامل حال رہتی ہے۔ مثال کے طور پر یہاں صرف تین حدیثیں پیش کی جاتی ہیں۔

(۱) حضور انور صلی اللہ علیہ وسلم بیت اللہ شریف میں ہر سمت نماز ادا فرماتے تھے، حضرت عمر رضی اللہ عنہ نے یہ تجویز پیش کی کیوں نہ مقام ابراہیم کو مصلیٰ بنا لیا جائے، اس نئی تجویز کو تا سیدالہی حاصل ہوئی اور حکم دیا گیا:-

اور ابراہیم کے کھڑے ہونے کی جگہ کو نماز کا مقام بنا لو! _____

اس کے بعد حضور انور صلی اللہ علیہ وسلم یہیں نماز پڑھتے تھے اور آج امام کعبہ بھی یہیں کھڑے ہوتے ہیں۔

(۲) نماز پنج گانہ پر اگر غور فرمائیں تو احادیث کے مطابق اوّل اوّل ان نمازوں کو اللہ کے مقدس رسولوں نے اپنی اپنی خوشی سے اللہ کی رضا چاہنے کے لیے ادا کیں پھر یہ نمازیں فرض کر دی گئیں۔ نماز فجر سب سے پہلے حضرت آدم علیہ السلام نے ادا فرمائی، نماز ظہر حضرت اسماعیل علیہ السلام یا حضرت اسحاق علیہ السلام نے، نماز عصر حضرت عزیر علیہ السلام نے، نماز مغرب حضرت داؤد علیہ السلام نے اور نماز عشاء حضور انور صلی اللہ علیہ وسلم نے۔^{۱۱} پھر یہ نمازیں حضور انور صلی اللہ علیہ وسلم کی سنت بن کر فرض قرار پائیں۔

معلوم ہوا کہ اللہ کی خوشنودی حاصل کرنے کے لیے من کی چاہت سے نکالی جانے والی باتیں جتنے عظیم انسانوں سے نسبت رکھتی ہیں اتنی ہی عظیم ہوتی چلی جاتی ہیں۔

(۳) کاتب وحی حضرت زید بن ثابت رضی اللہ عنہ فرماتے ہیں کہ مجھے ابو بکر (رضی اللہ عنہ) نے بلایا، پاس ہی عمر (رضی اللہ عنہ) بیٹھے ہوئے تھے۔ فرمایا، عمر (رضی اللہ عنہ) کہہ رہے ہیں کہ جنگ یمامہ شدت اختیار کر چکی ہے کہیں قاری حضرت شہید نہ ہو جائیں اگر ایسا ہوا تو قرآن کا ایک حصہ ضائع ہو جائے گا لہذا میری رائے یہ ہے کہ آپ قرآن کو جمع کر لیں، میں نے جواب دیا:-

میں وہ کام کس طرح کرو جو رسول اللہ صلی اللہ علیہ وسلم نے نہیں کیا تھا^{۱۲}۔

عمر (رضی اللہ عنہ) نے فرمایا:-

خدا کی قسم یہ کام بہتر ہے^{۱۳}

عمر (رضی اللہ عنہ) زور دیتے رہے یہاں تک کہ اس کام کے لیے اللہ نے میرا سینہ کھول دیا اور عمر رضی اللہ عنہ کی رائے سے متفق ہو گیا۔

جب حضرت ابو بکر رضی اللہ عنہ نے یہ کام حضرت زید بن ثابت رضی اللہ عنہ کے سپرد کرنا چاہا تو انہوں نے بھی یہی فرمایا:-

”آپ دونوں حضرات یہ کام کیوں کرتے ہیں جو نبی کریم صلی اللہ علیہ وسلم نے نہیں کیا؟^{۱۴}

اس پر صدیق اکبر رضی اللہ عنہ نے فرمایا:-

خدا کی قسم یہ کام بہتر ہے۔^{۱۵}

حضرت زید بن ثابت رضی اللہ عنہ دونوں حضرات کو اپنے ساتھ متفق کرنے پر زور دیتے رہے۔ یہاں تک کہ اللہ نے ان کا سینہ بھی اس طرح کھول دیا جس طرح ابو بکر و عمر (رضی اللہ عنہما) کے سینے کھول دیے تھے اور حضرت زید بن ثابت رضی اللہ عنہ اس کام کے لیے کمر ہمت باندھ کر کھڑے ہو گئے۔^{۱۶}

اس حدیث پاک سے معلوم ہوا کہ کوئی ایسا کام جو حضور انور صلی اللہ علیہ وسلم نے نہ کیا ہو اور منع کیا ہو، اپنے دل کی خوشی سے رضاء الہی یا رفاہ عام کے لیے کیا جاسکتا ہے، ایسے نیک کام کرنے کی قرآن نے بھی اجازت دی ہے۔ اسی لیے حضرت ابو بکر اور حضرت عمر رضی اللہ عنہما نے اسی کام کو قسم کھا کر بہتر قرار دیا۔ انشاء اللہ ہم آگے چل کر اس سلسلے میں اور احادیث پیش کریں گے۔

○

قرآن کریم میں ایک لفظ **طَوَّعُ**، آیا ہے جس کے معنی ہیں اپنے دل کی خوشی یا من کی چاہت سے کوئی اچھا کام کرنا۔

مندرجہ ذیل دو آیتیں ملاحظہ فرمائیں جن میں ایسے امور کی قدر و منزلت اور اچھائی کا ذکر فرمایا ہے۔

(۱) جو کوئی اپنی خوشی سے کرے کچھ نیکی تو اللہ قدر دان ہے سب کچھ جاننے والا۔ کلا

(۲) پھر جو خوشی سے کرے نیکی تو اچھا ہے اس کے واسطے۔ ۱۸

قرآن کریم میں نیکی اور بدی کا اکثر ذکر آیا ہے اور اس پر اجر و ثواب کی خوشخبری دی ہے اور سزا و عذاب کی وعید سنائی ہے، مطلق نیکی و بدی کے ذکر سے بھی اندازہ ہوتا ہے کہ صاحب ایمان کا شعور نیکی اور بدی میں تمیز کر سکتا ہے اور وہ اپنی خوشی و مرضی سے کوئی بھی نیکی اختیار کر سکتا ہے۔ حضور انور صلی اللہ علیہ وسلم نے بھی دل کی خوشی کا خیال رکھا، آپ کے پاس ایک اعرابی آیا اور نماز کے بارے میں دریافت کیا، آپ نے فرمایا:-

پانچ وقت کی نماز مگر جو تم اپنے دل کی خوشی سے پڑھ لو۔ ۱۹

حضور انور صلی اللہ علیہ وسلم نے دل کی خوشی سے عبادت کرنے اور نیک کام کرنے کی اجازت دی ہے۔ اور جن صحابہ نے ایسا کیا ان کی خوش خبریاں سنائیں اور اجر و ثواب کی بشارتیں دیں۔ ملاحظہ فرمائیں:-

(۱) حضرت بال حبشی رضی اللہ عنہ نے حضور انور صلی اللہ علیہ وسلم کے استفسار پر عرض کیا، میں نے کوئی عمل اسلام میں جس کی نفع کی امید بہت ہو اس سے زیادہ نہیں کیا کہ میں جب پورا وضو کرتا ہوں، کسی وقت میں رات یا دن کو تو اس وضو سے نماز پڑھتا ہوں جتنی اللہ تعالیٰ بھیرے قسمت میں لکھی ہے۔ ۲۰ حضور انور صلی اللہ علیہ وسلم نے حکم نہیں دیا تھا، حضرت بال حبشی رضی اللہ عنہ اپنی خوشی سے رضائے الہی کے لیے نوافل پڑھتے تھے۔

(۲) حضرت خباب رضی اللہ عنہ نے سولی پر چڑھائے جانے سے پہلے دو رکعت نماز ادا فرمائی ۲۱ حضور انور صلی اللہ علیہ وسلم نے اس کا حکم نہ دیا تھا۔

(۳) ایک صحابی نے حضور انور صلی اللہ علیہ وسلم کے پیچھے نماز پڑھ رہے تھے رکوع سے اٹھتے ہوئے ”رَبَّنَا وَلَكَ الْحَمْدُ“ کے ساتھ ان کلمات کا اضافہ کیا ”حَمْدًا كَثِيرًا طَيِّبًا مُبَارَكًا فِيهِ“ _____ نماز کے بعد حضور انور صلی اللہ علیہ وسلم نے دریافت فرمایا ”یہ کلام کس نے کہا تھا“ وہ صحابی بولے ”میں نے“ آپ نے فرمایا، ”میں نے تم سے زیادہ فرشتوں کو دیکھا کہ ہر ایک لپک رہا تھا کہ کون اس کو پہلے لکھے۔ ۲۲

(۴) صحابہ نماز پڑھ رہے تھے ایک صحابی نے صفِ اوّل میں شامل ہوتے ہوئے فرمایا _____ ”اللَّهُ أَكْبَرُ كَثِيرًا وَالْحَمْدُ لِلَّهِ كَثِيرًا وَسُبْحَانَ اللَّهِ بُكْرَةً وَأَصِيلًا“ _____ حضور صلی اللہ علیہ وسلم نے فرمایا، مجھے تعجب ہوا جب اس کے لیے آسمان کے دروازے کھولے گئے۔ ۲۳

(۵) ایک صحابی مسجد قبا میں نماز پڑھاتے تھے، نماز میں جب کوئی سورۃ پڑھتے اس سے پہلے سورۃ اخلاص ضرور پڑھتے _____ حضور انور صلی اللہ علیہ وسلم نے پابندی سے سورۃ اخلاص پڑھنے کی وجہ دریافت فرمائی، عرض کیا، مجھے اس سے محبت ہے _____ حضور انور صلی اللہ علیہ وسلم نے فرمایا ”اس کی محبت تم کو جنت میں لے جائے گی۔ ۲۴

(۶) ایک صحابی کو رسول اللہ صلی اللہ علیہ وسلم نے لشکر کا سردار بنا کر جہاد کے لیے روانہ کیا، یہ صحابی اپنی فوج کے ساتھ جب نماز پڑھتے تو قرأت کو قتل ہو اللہ احد پر ختم کرتے _____ جب لوٹ کر آئے تو صحابہ کرام نے حضور صلی اللہ علیہ وسلم سے اس کا ذکر کیا، فرمایا ان سے پوچھو ایسا کیوں کرتے ہیں، جب پوچھا گیا تو عرض کیا، یہ رحمن کی صفت ہے اس لیے میں اس کے پڑھنے کو دوست رکھتا ہوں _____ آپ نے فرمایا، کہ اس سے کہہ دو کہ اللہ تعالیٰ اس کو دوست رکھتا ہے۔ ۲۵

(۷) ایک صحابی نے دوران سفر ایک قبیلے کے سردار کو (جسے کسی زہریلی چیز نے کاٹ لیا تھا یا وہ بیمار ہو گیا تھا) سورۃ فاتحہ پڑھ کر دم کیا تو وہ اچھا اور تندرست ہو گیا۔ _____ قبیلہ والوں نے صحابی کو بکریوں کا ریوڑ دیا۔

جب حضور انور صلی اللہ علیہ وسلم کو معلوم ہوا تو آپ نے تبسم فرماتے ہوئے دریافت فرمایا کہ تمہیں یہ کیسے پتا چلا کہ یہ جھاڑ پھونک اور عمل ہے، اس کو لے لو اور میں میرا حصہ بھی لگاؤ، دوسری روایت میں ہے کہ کھانا اور اس میں میرا حصہ لگاؤ۔ ۲۷

(۸) ایک صحابی نے بیڑیوں میں جکڑے ہوئے ایک پاگل پر سورۃ فاتحہ پڑھ کر دم کیا۔ ۲۸

(۹) ایک صحابی رات بھر قیام کرتے اور سورۃ اخلاص پڑھتے پڑھتے صبح کر دیتے۔ ۲۸

(۱۰) ۹ھ میں غزوہ تبوک سے واپسی پر جہاں جہاں حضور انور صلی اللہ علیہ وسلم خیمہ زن ہوئے صحابہ کرام نے وہاں مسجدیں بنا دیں ۲۹ جس طرح اصحاب کہف کے غار پر مسجد بنائی گئی تھی۔ ۳۰

قرآن شریف کے علاوہ احادیث شریف میں بہت سی ایسی مثالیں ملیں گی جن سے معلوم ہوتا ہے کہ دل کی خوشی سے کوئی بھی نیکی اختیار کرنے کو اللہ نے اور حضور انور صلی اللہ علیہ وسلم نے منع فرمایا بلکہ ترغیب و تشویش فرمائی ہے۔ _____ اور اجر و ثواب کی بشارت دی ہے۔

○

مندرجہ بالا امور تو وہ تھے جو سنت میں داخل ہیں کیونکہ ہر وہ چیز سنت ہے جس کو حضور صلی اللہ علیہ وسلم نے خود کیا ہو یا صحابہ نے کیا ہو اور حضور انور صلی اللہ علیہ وسلم نے پسند فرمایا ہو یا خاموشی اختیار فرمائی ہو۔ _____ اصطلاح حدیث میں سنت کا مفہوم یہی ہے۔ _____ ویسے سنت کے معنی طریقے کے ہیں۔ قرآن کریم میں کئی مقامات پر انہیں معنی میں لفظ سنت اور اس کے مشتقات کا استعمال ہوا ہے۔ _____ ابن تیمیہ نے سنت کے معنی ایسے طریقے کے لیے ہیں جس پر بار بار چلا جائے وہ لکھتے ہیں:-

سنت کے معنی عادت ہے اور وہ طریقہ جس پر بار بار چلا جائے تاکہ وہ لوگوں کی مختلف قسموں کے لیے وسیع ہو جائے خواہ اسے عبادت شمار کیا جائے یا نہ۔ ۳۲

حدیث شریف میں بھی لفظ سنت ان معنی میں استعمال ہوا ہے۔ حضور انور صلی اللہ علیہ وسلم ارشاد فرماتے ہیں:-
جس نے اسلام میں اچھا ”طریقہ“ نکالا تو اس کے لیے اس کا ثواب ہے اور اس کے بعد اس پر عمل کرنے والوں کا ثواب ہے جب کہ بعد والوں کے ثواب میں کمی نہیں کی جائے گی۔ _____ اور جس نے اسلام میں بُرا طریقہ نکالا تو اس پر اس کا گناہ ہے اور اس کے بعد اس پر عمل کرنے والوں کا گناہ ہے جب کہ بعد والوں کے گناہ میں کمی نہیں کی جائے گی۔ ۳۳

ایک حدیث میں اچھے طریقے کو ”ہدایت“ سے تعبیر کیا گیا ہے۔ حضور انور صلی اللہ علیہ وسلم ارشاد فرماتے ہیں:-
جو شخص ”ہدایت“ کی طرف بلائے اس کو ہدایت پر چلنے والوں کا بھی ثواب ملے گا اور چلنے والوں کا ثواب کچھ کم نہ ہوگا اور جو شخص گمراہی کی طرف بلائے اس کو گناہ پر چلنے والوں کا بھی گناہ ہوگا اور گمراہی پر چلنے والوں کا گناہ بھی کچھ کم نہ ہوگا۔ ۳۴

ہدایت و گمراہی اور اچھے اور بُرے طریقے کی پہچان سورۃ فاتحہ میں بتادی گئی۔ ہدایت کا راستہ اور اچھا طریقہ وہ ہے جو اللہ کے محبوبوں نے اختیار کیا ہو۔ گمراہی کا راستہ اور بُرا طریقہ وہ ہے جو اللہ کے مغضوبوں نے اختیار کیا ہو۔ _____ اللہ کے پیارے وہ راستہ اختیار کر ہی نہیں سکتے جو اللہ کو پسند نہ ہو بلکہ ان کا توہر کام اللہ کو پسند ہے اسی لیے اُن کے نقش قدم پر چلنے کی ترغیب دی گئی۔ ۳۵

حدیث اک میں جس سنت حسنہ (اچھا طریقہ) اور سنت سیئہ (براطریقہ) کا ذکر کیا گیا ہے قرآن کریم میں بھی اس کا ذکر موجود ہے
 ۳۶ _____ اور اسی کو خیر و شر سے تعبیر کیا گیا ہے۔ ۳۷ ساتھ ساتھ یہ وضاحت بھی فرمادی گئی کہ جس نے اچھا یا براطریقہ ایجاد کیا وہ ریکارڈ
 ہو رہا ہے اور جس نے اچھی یا بُری نشانیاں چھوڑیں وہ بھی گنی جا رہی ہیں:-

بے شک ہم مُردوں کو جلائیں گے اور ہم لکھ رہے ہیں جو انہوں نے آگے بھیجا اور جو نشانیاں پیچھے چھوڑ گئے اور ہر
 چیز ہم نے گن رکھی ہے ایک بتانے والی کتاب میں۔ ۳۸

قرآن کریم میں خیر و خیرات اور صالحات کا ذکر بھی اسی تناظر میں کیا گیا ہے ۳۹ _____ ۵۴ مقامات پر صالحات یعنی اچھے کاموں
 اور اچھے طریقوں کا ذکر ہے جس سے اندازہ ہوتا ہے کہ خود قرآن کریم ایسی نیکیوں کی ترغیب دے رہا ہے جو دل کی خوشی سے کی جائیں۔ مگر
 اجر و ثواب کا استحقاق اسی کو جو مسلمان ہے ۴۰ _____ سرکش کے لیے دنیا میں بھی کوئی اجر نہیں خواہ کتنی ہی نیکیاں کرے _____

○

حقیقت یہ ہے کہ نیکی و بدی کا دار و مدار ظاہر سے زیادہ باطن پر ہے _____ لیکن وہ ہے جو محض رضائے الہی کے لیے کی جائے
 جس کا بار بار قرآن حکیم میں ذکر کیا گیا ہے ۴۱ _____ حضور انور صلی اللہ علیہ وسلم کی رضا چاہنا بھی اللہ کی رضا چاہنا ہے۔ حضور انور صلی اللہ
 علیہ وسلم کی شان یہ ہے کہ اللہ آپ کی رضا چاہتا ہے۔ ۴۲ حدیث شریف میں آتا ہے:-

بے شک اعمال کا دار و مدار نیتوں پر ہے اور ہر شخص کے لیے وہی ہے جس کی اس نے نیت کی۔ ۴۳

اس حدیث پاک کی اہمیت کا اس سے اندازہ لگایا جاسکتا ہے کہ یہ بخاری شریف کی پہلی حدیث ہے۔ حضور انور صلی اللہ علیہ وسلم نے
 فرمایا کہ اچھے کام کی نیت پر بھی ثواب ملتا ہے اور عمل پر بھی ۴۴ _____ بے شک نیت کا حال اللہ کو معلوم ہے اس لیے اگر کوئی مسلمان کوئی نیک کام اللہ
 و رسول کی خوشنودی کے لیے ایجاد کرتا ہے تو اس سے بدگمان نہ ہونا چاہیے۔ قرآن کریم میں بدگمانی کی سختی سے ممانعت کی گئی ہے۔ ارشاد
 فرمایا:-

گاے ایمان والو! بہت گمانوں سے بچو، بے شک کوئی گمان گناہ ہو جاتا ہے اور عیب نہ ڈھونڈو اور ایک دوسرے کی غیبت
 نہ کرو، کیا تم میں کوئی پسند رکھے گا کہ اپنے مرے ہوئے بھائی کا گوشت کھائے، تو یہ تمہیں گوارا نہ ہوگا۔ ۴۵

حَدَّث (واقع ہوا)، حَدَّث (نادر، حادثہ) حَدِيث (جمع خُذَات، خُذَاء) (نئی، نادر، جدید) حَدِيث (جمع احادیث) گفگلو، بات، خُذُوْث (وقوع) حَدَاثَة (نیا پن، نادر، تازگی، جدید، شباب)، اُحْدَث (زیادہ جدید)، اسْتَحْدَاث (تخلیق، ایجاد) مُسْتَحْدَاث (نیا، نادر) مُسْتَحْدَاث (نئی باتیں، نئی چیزیں)۔ قرآن حکیم میں بھی یہ لفظ انہی معنی میں آیا ہے بہر حال لفظ بدعت کے بارے میں عرض کرنا ہے۔ جیسا کہ عرض کیا گیا اس کے معنی ہیں سب سے پہلے کوئی کام کرنا، سب سے پہلے متعارف کرانا، ایجاد کرنا، تخلیق کرنا، کوئی نئی چیز نکالنا۔ قرآن حکیم میں بھی یہ لفظ انہی معنی میں آیا ہے* ۵۱۔ اللہ تعالیٰ نے فرمایا: اَحْسَنُ الْخَالِقِيْنَ اِنَّہ (پیدا کرنے والوں میں سب سے اچھا پیدا کرنے والا ہے)، انسان اللہ کی صفات کا مظہر ہے، اس کے کرم سے وہ بھی نئی نئی چیزیں بناتا اور ایجاد کرتا ہے گویا اس کی فطرت ایجاد پسند ہے اور فطری طور پر بدعتی ہے۔ یعنی نئی نئی چیزیں ایجاد کرنے والا۔ اسی فطرت کو سامنے رکھتے ہوئے اللہ تعالیٰ نے اچھی باتوں کو پسند فرمایا اور اس کے حبیب کریم صلی اللہ علیہ وسلم نے اپنے طریقوں کے ایجاد کرنے پر بشارت دی اور بُرے طریقوں سے بچنے کا حکم دیا۔ پھر بعض احادیث میں صاف صاف بتا دیا کہ بُرے طریقے کون کون سے ہیں۔ یہاں چار احادیث شریفہ پیش کی جاتی ہیں جن سے اندازہ ہوگا کہ حضور صلی اللہ علیہ وسلم نے مسلمان کی طبع ایجاد پسند کو بالکل آزاد نہیں چھوڑا بلکہ ایک حد تک پابند کر دیا ہے:-

(۱) حضرت عبداللہ بن عباس رضی اللہ عنہ نے فرمایا، بہترین سیرت محمد مصطفیٰ (صلی اللہ علیہ وسلم) کی سیرت ہے، بُرے امور وہ ہیں جو نو پیدا ہوں، ہر نو پیدا کام بدعت ہے، اور ہر بدعت گمراہی۔ ۵۲

(۲) بے شک بہترین کلام اللہ تعالیٰ کی کتاب ہے اور بہترین طریقہ محمد مصطفیٰ صلی اللہ علیہ وسلم کا طریقہ ہے اور بدترین امور وہ ہیں جو نو پیدا ہوں اور ہر نو پیدا چیز گمراہی ہے۔ ۵۳

(۳) بس میری اور ہدایت یافتہ خلفاء راشدین کی سنت تم پر لازم ہے اور اس کو مضبوطی کے ساتھ دانت سے خوب پکڑ لو اور نئی نئی باتوں سے بچو کیوں کہ جو نئی بات ہوگی و بدعت ہوگی اور ہر بدعت گمراہی ہے۔ ۵۴

(۴) جس کسی نے ہمارے دین میں کوئی ایسی چیز نکالی جو اس میں نہیں، وہ مردود ہے۔ ۵۵

ان احادیث کریمہ کو فور سے مطالعہ کیا جائے تو معلوم ہوتا ہے کہ محض نئی بات اور نئی ایجاد پر کوئی پابندی نہیں کیوں کہ ہر نئی بات و ایجاد پر پابندی لگانا انسانی فطرت کے بھی خلاف ہے اور ان احادیث شریفہ کے خلاف بھی ہے جو اوپر مذکور ہوئیں، اسلام دین فطرت ہے اس لیے مندرجہ بالا احادیث شریفہ میں ایسی نئی باتوں اور نئے کاموں پر پابندی لگائی ہے۔ جو:-

۱۔ جو قرآن حکیم کے خلاف ہو

ب۔ جو سیرت نبوی صلی اللہ علیہ وسلم کے خلاف ہو

ج۔ جو خلفاء راشدین کی پاک سیرتوں کے خلاف ہے

د۔ جس کی اصل دین اسلام میں موجود نہ ہو

اگر ہم ان احادیث کے ایک حصہ کو چھوڑ کر صرف وہی حصہ سامنے رکھیں جس میں نئی نئی باتوں کی ممانعت کی گئی ہے تو بیشک یہی مفہوم سامنے آتا ہے کہ شارع علیہ السلام نے ہر نئی بات کو گمراہی سے تعبیر فرمایا ہے۔ مگر یہ تو ایسا ہی ہوا جیسے کوئی قرآن حکیم میں آیت کا صرف اتنا حصہ پڑھے کہ نماز کے قریب نہ جاؤ۔ ۵۶ اور دوسرا حصہ نہ پڑھے جس میں کہا گیا ہے کہ ”جب تم نشے میں ہو“ ۵۷ (یہ آیت شراب کی حرمت سے پہلے نازل ہوئی) اور یہ کہے کہ قرآن کریم میں تو نماز نہ پڑھنے کا حکم ہے (معاذ اللہ) یا کوئی اس آیت سے جس میں حضرت ابراہیم علیہ السلام کو پرندوں کی بوئیاں ہر پہاڑ پر ڈالنے کا حکم دیا گیا ہے ۵۸ یہ مفہوم لے کر پہاڑ (کُتِلَ جَبَلٌ) سے مراد دنیا کے سارے پہاڑ ہیں۔ ایسا مفہوم لینا یقیناً بعید از عقل ہوگا اور کسی مفسر نے بھی یہ مفہوم نہیں لیا۔ حضور انور صلی اللہ علیہ وسلم کے طرز عمل سے بھی ظاہر ہوتا ہے کہ ان احادیث میں ہر بدعت سے بدعت ضلالہ ہی مراد ہے کیوں کہ بدعت حسنہ یا سنت حسنہ کی تو آپ نے خود اجازت مرحمت فرمائی اور اس پر اجر و ثواب کی بشارت بھی دی۔ اور سنت سنیہ یا بدعت ضلالہ کے بارے میں صرف یہ حدیث پاک بیان کر دینا ہی کافی ہوگا۔

گورنر نیم باذان کے دو افسر دربار رسالت مآب صلی اللہ علیہ وسلم میں حاضر ہوئے۔ مونیچیں بے تحاشہ بڑھی ہوئی اور داڑھی منڈی ہوئی۔ حضور انور صلی اللہ علیہ وسلم نے نہایت کراہت سے ان دونوں کو دیکھتے ہوئے فرمایا:-

تم دونوں برباد ہو؟ آخر تمہیں ایسا کرنے کا کس نے حکم دیا؟

وہ بولے:-

ہمارے پروردگار نے (یعنی شاہ ایران کسری نے)

آپ نے فرمایا:

مجھے تو میرے پروردگار نے داڑھی بڑھانے اور مونیچیں ترشوانے کا حکم فرمایا ہے۔ ۵۹

اس حدیث سے معلوم ہوتا ہے کہ آپ صلی اللہ علیہ وسلم ہر اس نئی بدعت کو ناپسند فرماتے ہیں جو کہ آپ کی سنت کے خلاف ہو۔ غور فرمائیں جب آپ نے ان آتش پرستوں کے منڈے ہوئے اور گھٹے ہوئے چہرے کراہت سے دیکھے تو کیا مسلمانوں کے ایسے چہرے دیکھ کر کراہت نہ ہوگی؟ اصل میں احادیث سے ہر بدعت مراد ہے تو پھر ان قرآنی آیات اور ان احادیث کا کیا مفہوم لیا جائے گا جو اوپر پیش کی گئیں؟ ایسے محدود معنی لینا تو حضور انور صلی اللہ علیہ وسلم کے مقام رفیع کے بھی منافی ہے۔ حضور انور صلی اللہ علیہ وسلم نے فرمایا ”اعطیت جوامع الکلم“ ۶۰ یعنی مجھے کوزوں میں دریا عطا فرمائے گئے ہیں۔ اللہ نے فرمایا، آپ کتاب و حکمت کی تعلیم دیتے ہیں۔ اللہ تو جس کے کلام میں حیرت انگیز ایجاز و اختصار اور جامعیت و حکمت ہو اس کے کلام کے ایسے معنی لینا جو کسی بے عقل کے لیے بھی بعید از عقل ہوں اُس انسان کامل کو بلندی سے پستی کی طرف لانا ہے جس کو اللہ نے بلندیاں عطا فرمائیں ۶۱۔ یہ بات کسی کی سمجھ میں نہیں آتی کہ بلاوجہ ہر نئی بات گمراہی و ضلالت کیوں ہو؟ کسی شے کا نیا ہونا کوئی بُرائی نہیں، نہ بُرا ہونا کوئی اچھائی ہے۔ اچھائی اور بُرائی اس نئی چیز کے اچھے اور بُرے ہونے میں ہے۔

بعض احادیث سے یہ مسئلہ اور واضح ہو کر سامنے آ جاتا ہے، ایک حدیث میں آتا ہے:-

حلال وہ ہے جس کو خدا نے اپنی کتاب میں حلال کیا _____ اور حرام وہ ہے جس کو خدا نے اپنی کتاب میں حرام کیا _____ اور جس سے خاموشی اختیار فرمائی وہ عقو (جائز) ہے۔ ۶۳

دوسری حدیث میں آتا ہے:-

پینک اللہ تعالیٰ نے بعض فرائض، فرض کیے ہیں پس ان کو ضائع نہ کرو اور کچھ چیزیں حرام فرمائی ہیں، ان کی حرمت نہ توڑو، اور کچھ حد قائم کیں ان سے آگے نہ بڑھو اور کچھ چیزوں سے بغیر بھول کے خاموشی اختیار فرمائی، ان میں بحث نہ کرو۔ ۶۴

چوں کہ ایسے نئی امور اور نئی باتیں جن سے اللہ و رسول کریم صلی اللہ علیہ وسلم نے خاموشی اختیار فرمائی جائز و مباح ہیں اس لیے ایسے امور کے بارے میں پوچھنے سے بھی صحابہ کرام کو منع کیا گیا کہیں وہ شفقت میں نہ پڑ جائیں، اللہ و رسول کریم صلی اللہ علیہ وسلم کو تو آسانیاں پسند ہیں اسی لیے قرآن حکیم میں صحابہ کرام کو ہدایت کی گئی:-

اے ایمان والو! ایسی باتیں نہ پوچھو جو تم پر ظاہر کی جائیں تو تمہیں بُری لگیں اور اگر انہیں اس وقت پوچھو گے کہ قرآن اتر رہا ہے تو تم پر ظاہر کر دی جائیں گی، اللہ انہیں معاف کر چکا ہے۔ اور اللہ بخشنے والا اور علم والا ہے۔ ۶۵

مسلم شریف میں ہے کہ حضور انور صلی اللہ علیہ وسلم اپنے خطبہ میں حج فرض ہونے کا اعلان فرما رہے تھے۔ ایک صحابی نے عرض کیا، کیا ہر سال فرض ہے؟ _____ حضور انور صلی اللہ علیہ وسلم نے خاموشی اختیار فرمائی، جواب نہ دیا _____ سائل نے پھر عرض کیا تو ارشاد فرمایا:-

جو میں بیان نہ کروں اس کے درپے نہ ہو۔ اگر میں ”ہاں“ کہہ دیتا تو ہر سال حج کرنا فرض ہو جاتا اور تم نہ کر سکتے _____ ۶۶

مندرجہ بالا آیت اور احادیث سے یہ معلوم ہوتا ہے جس کام کے کرنے نہ کرنے کا قرآن و حدیث میں حکم نہ ہو وہ بخوشی کیا جاسکتا ہے _____ ایسے امور جن کے نہ کرنے کا حکم نہیں دیا ان کو اچھا اور بُرا تو کہا جاسکتا ہے مگر حلال و حرام کا فتویٰ نہیں لگایا جاسکتا، ایسا کرنا خدائی اور نبوت کا دعویٰ کرنا ہے، قرآن حکیم میں اس سے منع کیا گیا۔ ارشاد ہوتا ہے:-

اور نہ کہو اسے جو تمہاری زبانیں جھوٹ بیان کرتی ہیں، یہ حلال ہے، وہ حرام ہے تاکہ اللہ پر جھوٹ باندھو، بے شک جو اللہ پر جھوٹ باندھ دیتے ہیں وہ کبھی فلاح نہیں پاسکتے۔ ۶۷

جیسا کہ عرض کیا گیا ایسی باتوں کو جن کے نہ کرنے کا حکم نہیں دیا اور خاموشی اختیار فرمائی، اچھا اور بُرا کہا جاسکتا ہے۔ یہ اچھے، بُرے کی تقسیم بھی احادیث میں کر دی گئی ہے جو اوپر مذکور ہوئی، دو حدیثیں اور پیش کی جاتی ہیں۔ جس سے بات اور صاف ہو کر سامنے آجائے گی۔

(۱) حضور صلی اللہ علیہ وسلم نے رمضان المبارک میں دو یا تین راتیں مسلسل تراویح ادا فرمائیں پھر اس خیال سے ترک فرمادیں کہ کہیں فرض نہ ہو جائیں اور مسلمان مشقت میں پڑ جائیں۔ ۶۸

حضرت عمر رضی اللہ عنہ نے منشاء نبوت پا کر اپنے دور خلافت میں باقاعدہ نماز تراویح قائم کی اور فرمایا:-

یہ بڑی اچھی بدعت ہے۔ ۶۹

(۲) جو شخص گمراہی کی بدعت نکالے جس سے اللہ و رسول راضی نہ ہوں اس پر ان سب کے برابر گناہ ہوگا جو اس پر عمل کریں اور یہ ان کے گناہوں سے کچھ کم نہ کرے گا۔ ۷۰

ان دونوں احادیث سے روز روشن کی طرح معلوم ہو گیا کہ ہر وہ نئی چیز جس سے اللہ اور اللہ کے رسول راضی ہو یا ان کی منشاء کے مطابق ہو اچھی ہے اور جس سے ناراض ہوں، یا ان کی منشاء کے خلاف ہو، وہ بُری ہے _____

علماء و فقہاء نے ایسی نئی باتوں پر تفصیل سے بحث کی ہے، اس بحث کا خلاصہ مولوی عبدالحق حقانی نے اپنی کتاب عقائد الاسلام (مطبوعہ دہلی) میں پیش کیا ہے۔ اس کتاب پر مولوی محمد قاسم نانوتوی نے تقریظ لکھی ہے۔ جس میں ہے:-

بعض احادیث سے یہ مسئلہ اور واضح ہو کر سامنے آ جاتا ہے، ایک حدیث میں آتا ہے:-

حلال وہ ہے جس کو خدا نے اپنی کتاب میں حلال کیا _____ اور حرام وہ ہے جس کو خدا نے اپنی کتاب میں حرام کیا _____ اور جس سے خاموشی اختیار فرمائی وہ عقو (جائز) ہے۔ ۶۳

دوسری حدیث میں آتا ہے:-

پینک اللہ تعالیٰ نے بعض فرائض، فرض کیے ہیں پس ان کو ضائع نہ کرو اور کچھ چیزیں حرام فرمائی ہیں، ان کی حرمت نہ توڑو، اور کچھ حد قائم کیں ان سے آگے نہ بڑھو اور کچھ چیزوں سے بغیر بھول کے خاموشی اختیار فرمائی، ان میں بحث نہ کرو۔ ۶۴

چوں کہ ایسے نئی امور اور نئی باتیں جن سے اللہ و رسول کریم صلی اللہ علیہ وسلم نے خاموشی اختیار فرمائی جائز و مباح ہیں اس لیے ایسے امور کے بارے میں پوچھنے سے بھی صحابہ کرام کو منع کیا گیا کہیں وہ شفقت میں نہ پڑ جائیں، اللہ و رسول کریم صلی اللہ علیہ وسلم کو تو آسانیاں پسند ہیں اسی لیے قرآن حکیم میں صحابہ کرام کو ہدایت کی گئی:-

اے ایمان والو! ایسی باتیں نہ پوچھو جو تم پر ظاہر کی جائیں تو تمہیں بُری لگیں اور اگر انہیں اس وقت پوچھو گے کہ قرآن اتر رہا ہے تو تم پر ظاہر کر دی جائیں گی، اللہ انہیں معاف کر چکا ہے۔ اور اللہ بخشنے والا اور علم والا ہے۔ ۶۵

مسلم شریف میں ہے کہ حضور انور صلی اللہ علیہ وسلم اپنے خطبہ میں حج فرض ہونے کا اعلان فرما رہے تھے۔ ایک صحابی نے عرض کیا، کیا ہر سال فرض ہے؟ _____ حضور انور صلی اللہ علیہ وسلم نے خاموشی اختیار فرمائی، جواب نہ دیا _____ سائل نے پھر عرض کیا تو ارشاد فرمایا:-

جو میں بیان نہ کروں اس کے درپے نہ ہو۔ اگر میں ”ہاں“ کہہ دیتا تو ہر سال حج کرنا فرض ہو جاتا اور تم نہ کر سکتے _____ ۶۶

مندرجہ بالا آیت اور احادیث سے یہ معلوم ہوتا ہے جس کام کے کرنے نہ کرنے کا قرآن و حدیث میں حکم نہ ہو وہ بخوشی کیا جاسکتا ہے _____ ایسے امور جن کے نہ کرنے کا حکم نہیں دیا ان کو اچھا اور بُرا تو کہا جاسکتا ہے مگر حلال و حرام کا فتویٰ نہیں لگایا جاسکتا، ایسا کرنا خدائی اور نبوت کا دعویٰ کرنا ہے، قرآن حکیم میں اس سے منع کیا گیا۔ ارشاد ہوتا ہے:-

اور نہ کہو اسے جو تمہاری زبانیں جھوٹ بیان کرتی ہیں، یہ حلال ہے، وہ حرام ہے تاکہ اللہ پر جھوٹ باندھو، بے شک جو اللہ پر جھوٹ باندھ دیتے ہیں وہ کبھی فلاح نہیں پاسکتے۔ ۶۷

جیسا کہ عرض کیا گیا ایسی باتوں کو جن کے نہ کرنے کا حکم نہیں دیا اور خاموشی اختیار فرمائی، اچھا اور بُرا کہا جاسکتا ہے۔ یہ اچھے، بُرے کی تقسیم بھی احادیث میں کر دی گئی ہے جو اوپر مذکور ہوئی، دو حدیثیں اور پیش کی جاتی ہیں۔ جس سے بات اور صاف ہو کر سامنے آجائے گی۔

(۱) حضور صلی اللہ علیہ وسلم نے رمضان المبارک میں دو یا تین راتیں مسلسل تراویح ادا فرمائیں پھر اس خیال سے ترک فرمادیں کہ کہیں فرض نہ ہو جائیں اور مسلمان مشقت میں پڑ جائیں۔ ۶۸

حضرت عمر رضی اللہ عنہ نے منشاء نبوت پا کر اپنے دور خلافت میں باقاعدہ نماز تراویح قائم کی اور فرمایا:-

یہ بڑی اچھی بدعت ہے۔ ۶۹

(۲) جو شخص گمراہی کی بدعت نکالے جس سے اللہ و رسول راضی نہ ہوں اس پر ان سب کے برابر گناہ ہوگا جو اس پر عمل کریں اور یہ ان کے گناہوں سے کچھ کم نہ کرے گا۔ ۷۰

ان دونوں احادیث سے روز روشن کی طرح معلوم ہو گیا کہ ہر وہ نئی چیز جس سے اللہ اور اللہ کے رسول راضی ہو یا ان کی منشاء کے مطابق ہو اچھی ہے اور جس سے ناراض ہوں، یا ان کی منشاء کے خلاف ہو، وہ بُری ہے _____

علماء و فقہاء نے ایسی نئی باتوں پر تفصیل سے بحث کی ہے، اس بحث کا خلاصہ مولوی عبدالحق حقانی نے اپنی کتاب عقائد الاسلام (مطبوعہ دہلی) میں پیش کیا ہے۔ اس کتاب پر مولوی محمد قاسم نانوتوی نے تقریظ لکھی ہے۔ جس میں ہے:-

ایسی کتاب اس زبان میں دیکھی نہ سنی، مضمون کو خوبی مصنف کے کمال کی دلیل ہے۔ اے

(یکم صفر ۱۳۳۵ھ)

اس کتاب میں مولوی عبدالحق خانی تحریر فرماتے ہیں:-

”بدعت“ لغت میں نئی چیز کو کہتے ہیں اور شرع میں بدعت اس کی یا زیادتی کو کہتے ہیں جو بغیر اذن شارع کی جائے اور شارع کے قول و فعل سے صراحتاً یا اشارتاً اس کی اجازت نہ پائی جائے۔ فقہاء نے انہیں معنی کی روشنی میں ’بدعت‘ کی مندرجہ ذیل تقسیم کی ہے:-

بدعت واجب، بدعت مستحب، بدعت مباح، بدعت مکروہ، بدعت حرام۔۔۔۔۔ حدیث پاک میں بدعت کو جو گمراہی کہا گیا ہے اس سے ہر قسم کی بدعت مراد نہیں بلکہ بدعت مکروہ اور بدعت حرام مراد ہے۔ ۲

پھر اس اجمال کی تفصیل یوں بیان فرماتے ہیں:-

جو چیز نبی کریم صلی اللہ علیہ وسلم کے عہد میں ہو خواہ آپ نے اس کو کیا ہو یا آپ کے اصحاب کرام نے آپ کے سامنے کیا ہو اور آپ نے منع نہ کیا ہو سو وہ بالاتفاق بدعت نہیں، سنت ہے اور جو چیز آپ کے عہد میں نہیں وہ مطلقاً بدعت نہیں بلکہ اس کی تفصیل یوں ہے۔

- اگر وہ از قسم عادت ہے تو وہ بھی بالاتفاق بدعت نہیں بشرطیکہ ممنوع نہ ہو۔
- اگر وہ از قسم عبادت ہے تو اس کی تین صورتیں ہیں صحابہ کے عہد میں ہے، یا تابعین کے عہد میں یا تبع تابعین کے بعد یا اس کے بعد
- اگر صحابہ کے عہد میں پیدا ہوئی تو وہ بھی بدعت نہیں بشرطیکہ صحابہ نے خبر یا کر منع نہ کیا ہو۔
- اگر تابعین اور تبع تابعین کے عہد میں پیدا ہوئی تو وہ بھی بدعت نہیں بشرطیکہ ان حضرات نے خبر یا کر منع نہ کیا ہو۔
- صحابہ یا تابعین یا تبع تابعین کے عہد کی چیز اس لیے بھی بدعت نہیں کہ ان تینوں زمانوں کو (حضور انور صلی اللہ علیہ وسلم نے) ”خیر القرون“ فرمایا۔ ۳
- جو چیز ان تینوں زمانوں کے بعد پیدا ہوئی اس کو کتاب اللہ، سنت رسول اللہ، اجماع امت، قیاس مجتہدین سے مطابقت کیا جائے پس اگر اس کی نظیر ان تینوں زمانوں میں پائی جائے اور اذلتہ شرعیہ سے ثابت ہو تو بدعت نہ ہوگی۔
- اگر اس کی نظیر ان تینوں زمانوں میں نہ پائی جائے اور کسی دلیل شرعی سے ثابت نہیں تو بدعت ہیں۔ ۴

پھر آخر میں پوری بحث کو سمیٹتے ہوئے فرمایا:-

جہاں شرع سے اجازت ہو خواہ دلالتاً یا اشارتاً اور وہ قرون ثلاثہ کے بعد وجود میں آئے تو بدعت نہیں۔ ۵

خلاصہ کلام یہ ہے کہ جو چیز اصول و قواعد سنت کے مطابق ہو یا اس سے قیاس کی گئی ہو وہ بدعت حسنہ ہے جو اس کے مخالف ہے وہ بدعت سیئہ ہے، ساری بدعتیں ایک جیسی نہیں۔

علامہ شاطبی نے کتاب الاعتصام میں ایک دوسرے زاویہ نگاہ سے بدعت کی تعریف کی ہے۔

پہلی تعریف:- دین میں وہ خود ساختہ طریقہ جو شریعت کے مشابہہ ہو اور اس پر چلنے کا مقصد اللہ کی عبادت میں مبالغہ ہو۔

دوسری تعریف:- دین میں وہ خود ساختہ طریقہ جو شریعت کے مشابہہ ہو اور اس پر چلنے کا وہی مقصد ہو جو طریقہ شرعیہ سے

مقصود ہے۔ ۶

پہلی تعریف کی رو سے سورہ حدید میں نصاریٰ کاڑہا بنیت اختیار کرنا بدعت حسنہ قرار پاتا ہے۔ ہاں دوسری تعریف بدعت سیئہ کے ذیل میں آتی ہے مثلاً اگر کوئی میدان عرفات کی طرح اجتماع کرے، ساری دنیا کے لوگوں کو دعوت دے، اس میں شریک ہونے والے سفر حج کا سا اہتمام کریں، اور شریک ہو کر خود کو حاجی سمجھیں تو بیشک یہ گمراہی ہے۔

حقیقت یہ ہے کہ بدعت کی خرابی اُس وقت ظاہر ہوتی ہے جب کوئی کسی ایسے نئے طریقہ کو فرض جان کر لازم کر لے اور اس کو دین کا ایسا جز سمجھے لگے جو جدانہ ہو سکے اور اس کی شناخت بن جائے۔ اس پر عمل نہ کرنے والوں کو بُرا سمجھے بلکہ اُن سے قطع تعلق کر لے اور اس طرح ایک مستحب کی خاطر فرض کو چھوڑ دے۔ بدعات حسنہ کے بارے میں یہ طرز عمل رکھنا چاہیے جو کرتا ہے، کرنے دیں جو نہیں کرتا اُس کو بُرا نہ کہیں، اس سے تعلق ختم نہ کریں، اس سے بدگمان نہ ہوں جب تک کہ اس سے کوئی ایسی بات صادر نہ ہو جائے جس سے قطع تعلق لازم ہو جائے۔

اب ہم ایک دوسرے زاویہ سے 'بدعت' کا جائزہ لیتے ہیں۔ ہر نئی چیز تین حالے خالی نہ ہوگی۔ یادہ اچھی ہوگی، یا بُری ہوگی، یا نہ اچھی ہوگی اور نہ بُری۔ قرآن وحدیث سے ہمیں یہ اصول ملتا ہے۔ جو اچھی ہو اس پر عمل کیا جائے، جو بُری ہو اس سے بچا جائے، جو نہ اچھی ہو اور نہ بُری، وہ کی جائے یا نہ کی جائے، اختیار ہے۔ آنکھ بند کر کے ہر نئی چیز کو بُرا کہنا معقول بات نہیں۔ جس قوم میں ایجاد کی قوت نہیں وہ مغلوب رہتی ہے، ایجاد کی قوت اللہ کا بڑا انعام ہے، کسی قوم کو مُردہ کرنا ہو تو اس کی پوشیدہ قوت ایجاد کی نفی کر دی جائے، دل کے در پیچے بند کر دیے جائیں، فکر کے سوتے پاٹ دیئے جائیں، تو وہ زندہ درگور ہو جاتی ہے۔ شریعت نے اس عظیم قوت کا پاس ولحاظ رکھا ہے کیوں کہ اسلام دین فطرت ہے۔ بالفرض اگر یہ مان لیا جائے کہ ہر نئی چیز گمراہی ہے تو لامحالہ یہ بھی ماننا پڑے گا کہ ہر پرانی چیز ہدایت ہے، لیکن کیا یہ بات معقول ہوگی؟ ہرگز نہیں۔ اچھائی یا بُرائی کا تعلق نئے اور پرانے ہونے سے نہیں، یہ بات تو عقل بھی تسلیم نہیں کرتی، وہ عقل جو وحی کے آگے طفل شیرخوار سے بھی کم ہے پھر ایسی بات دین کی بات کیسے ہو سکتی ہے؟ جو ہر نئی چیز کو گمراہی کہتا ہے وہ زمانہ کو ٹھہرانا چاہتا ہے مگر وہ تو کسی کے ٹھہرانے سے نہیں ٹھہرتا، وہ چلتا چلا جاتا ہے۔ بندہ مؤمن کی شان یہ ہے کہ اس کی چال کو اپنی چال پر چلائے۔ زمانے کی فطرت میں تبدیلی ہے۔ مستقبل سے حال، حال سے ماضی۔ اُن کی آن میں یہ سب کچھ ہو جاتا ہے۔ اس برق رفتاری میں ٹھہراؤ کی بات عجیب سی بات ہے۔ زندگی متحرک ہے، اس کے مظاہر بدلتے رہتے ہیں، خود انسان بدلتا رہتا ہے، اس کے وجود میں ٹوٹ پھوٹ اور تعمیر وترقی کا عمل جاری رہتا ہے، اس کو خبر بھی نہیں ہوتی، وہ نئے سے نیا ہوتا چلا جاتا ہے۔ کبھی خود کو بھی پہچان نہیں پاتا۔ اندر ہی اندر بدلتا چلا جاتا ہے۔ اسلام نے مطلق تبدیلی اجازت نہیں دی، ایک دائرے میں رہ کر اجازت دی ہے اور یہ اس لیے کہ سیلاب کے آگے پاؤں نہیں باندھی جاسکتی، اس کا رخ پھیرا جاسکتا ہے۔ اللہ ورسول نے ہر سیلاب کا رخ موڑنا سکھایا۔ یہ اُن کا کرم ہے۔

جس طرح باغ عالم میں ننھے سے بیج سے پودا اور پودے سے درخت اُبھرتا ہے، پھول پھل لگتے ہیں اسی طرح گلشن آب وگل میں عمل کے بیج بھی پھلتے پھولتے ہیں۔ جس نے بیج سے پودا، پودے سے درخت، درخت سے پھول اور پھول سے پھل نکلتے ہیں دیکھے وہ ہرگز یقین نہیں کر سکتا کہ ایک ننھے سے بیج نے یہ کیا جادو کر دکھایا۔ اسی طرح جس نے اعمال کی دنیا میں عمل کے بیج سے پودے، پودے سے درخت، درخت سے پھول اور پھول سے پھل نکلتے دیکھے اس کو یقین نہیں آسکتا کہ ننھے سے عمل نے یہ کیا بہار دکھائی۔ وہ اس درخت کو بیج سے الگ کوئی چیز سمجھنے لگتا ہے۔ بیشک وہ انکار کر سکتا ہے مگر اس کو اعمال کی دنیا کا گہرا مطالعہ کرنا چاہئے جب اس کو معلوم ہوگا۔ بہت سے اعمال حسن کی اصل دین میں ہے گو ہمیں نظر نہیں آتی۔ خیر کی زمین میں بوئے جانے والا بیج کا درخت بھی خیر ہی ہوگا اور بدی وشر کی زمین میں بوئے جانے والے بیج کا درخت شر ہی شر ہوگا۔ ہمارے معاشرے میں بہت سے اعمال ایسے ہیں جن کی اصل قرآن میں ہے، بہت سے ایسے ہیں جن کی اصل حدیث میں ہے اور بہت سے ایسے اعمال ہیں اللہ کے محبوبوں نے رضاء الہی کے لیے اپنی خوشی سے اختیار کیے مگر کوتاہ بینی کی وجہ سے ہم کو وہ بدعت وگمراہی نظر آتے ہیں۔ پھر بھی اگر کوئی بدعت کا انکار کرتا ہے اور سنت پر زور دیتا ہے تو اس سے کہا جائے گا کہ ظاہر و باطن میں سنت کے رنگ میں رنگ جا۔ حضور صلی اللہ علیہ وسلم کی ہی معیشت اختیار کر۔ چھ سات ہاتھ لمبا چوڑا رہنے کے لیے چھوٹا سا حجرہ، پہننے کے لیے سادہ سا ایک جوڑا، کھانے کے لیے کھجور یا جو کا بلا چھنا آتا، سونے کے لیے بوسیدہ ٹاٹ، سواری کے لیے معمولی جانور۔ اگر وہ کہے یہ تو دنیا ہے تو کہا جائے گا کہ اسلام دین و دنیا دونوں پر محیط ہے، اسلام میں اس دنیا کا کوئی تصور نہیں جو دین سے الگ ہو۔ حضور انور صلی اللہ علیہ وسلم نے فرمایا دنیا آخرت کی کھتی ہے۔ یعنی آخرت سے دنیا کا تعلق ایسا ہے جیسے بیج سے درخت اور فصل کا تعلق۔ یہ نہیں، تو وہ بھی نہیں۔ اسی لیے قرآن کریم میں یہ دعائیں فرمائی۔ اے اللہ! ہماری دنیا بھی اچھی کر اور آخرت بھی اچھی کر۔ یعنی آخرت جب ہی اچھی ہوگی جب دنیا اچھی ہوگی۔ دونوں کا چولی دامن کا ساتھ ہے، بیشک ع

وہ دنیا سقا کی دھنوں ریزی اور عیاری و چالاکی ہے جس پر دین کا سایہ نہیں _____ اسلام افراد کی پرائیوٹ زندگی کی بھی نگرانی کرتا ہے، یہاں صرف ایک حدیث شریف پیش کی جاتی ہے۔

ایک صحابی تہبند باندھے جا رہے تھے جو ٹخنوں سے نیچے ڈھلک رہا تھا، حضور انور صلی اللہ علیہ وسلم پیچھے تشریف لارہے تھے، آپ نے صحابی کو تہبند اوپر کرنے کی ہدایت فرمائی _____ اور فرمایا کیا میری روش میں تمہارے لیے نمونہ نہیں؟ ۹

بظاہر تہبند دنیا نظر آتا ہے، لیکن اگر لباس بھی منشاء رسول صلی اللہ علیہ وسلم کے خلاف ہو تو وہ بدعت سیئہ ہے۔ بیشک اسلام میں دنیا، دین سے الگ نہیں _____ دنیا میں رہ کر ہی دین پر چلا جاسکتا ہے، دنیا میں کما کر ہی ثوابِ آخرت کی امید کی جاسکتی ہے _____ دنیا کو ترک یا نظر انداز کرنا ہرگز اسلام نہیں _____ اللہ نے جو معاشرتی ذمہ داریاں انسان کے سپرد کی ہیں ان ذمہ داریوں کو پورا نہ کرنے والا آخرت میں جواب دہ ہوگا۔ اگر انسان گھربار، عزیز واقارب، تجارت و کاشت کاری سب کچھ چھوڑ کر نکل پڑے تو گویا اس نے اپنے اوپر نیکیوں کا دروازہ بند کر لیا، اُس کا حال تو مُردوں جیسا ہو گیا جو اپنے گھربار، عزیز واقارب، تجارت و کاشت کاری سے دور قبروں میں پڑے ہیں _____ اللہ تعالیٰ زندوں کو مُردہ بنانا نہیں چاہتا، کچھ ہے جو ہم کو دنیا میں بھیجا ہے اور ہم دنیا چھوڑ کر ثوابِ آخرت کا انتظار کر رہے ہیں، افسوس ہم کیا کر رہے ہیں؟

○

ذکر تھا بدعتوں کا، ذکر تھا دین و دنیا کا _____ بدعت خواہ عبادت ہو یا عادت، اگر اچھی ہے تو کرنے والا ثواب کا مستحق ہے، اگر بُری ہے تو کرنے والا سزا کا مستحق ہے _____ حضور انور صلی اللہ علیہ وسلم نے مستقبل میں آنے والی بہت سے بدعتوں کی پہلے ہی ہم کو خبر دے دی۔ * شیعہ بدعتیں مذہبی بھی ہیں اخلاقی بھی، تمدنی بھی ہیں تہذیبی بھی معاشرتی بھی ہیں اور تعلیمی بھی _____ ان میں سنتِ حسنہ بھی ہیں اور سنتِ سیئہ بھی _____ اس سے اندازہ ہوتا ہے کہ زمانہ کی حرکی قوت پر حضور انور صلی اللہ علیہ وسلم کی نظر تھی اور آنے والی تبدیلیوں کو پیش خود ملاحظہ فرما رہے تھے _____ اور یہ بھی اندازہ ہوتا ہے کہ یہ بدعتیں شدنی تھیں اس لیے ہم کو بتا دیا گیا بدعتِ اچھی ہو تو اپنا لینا اور بُری ہو تو چھوڑ دینا _____ اگر ہم معاشرے پر نظر ڈالیں تو محسوس کریں گے ہم نے شعوری طور پر بہت سی اچھی بدعتوں کو اپنا رکھا ہے اور حد سے گزر کر بہت سی بُری بدعتوں کو بھی اپنا رکھا ہے، پھر بھی یہ کہے جاتے ہیں کہ ہر بدعت گمراہی ہے۔ سمجھ میں نہیں آتا کہ ہمارا مطلب کیا ہے، ہم کیا چاہتے ہیں _____؟

یہاں پہلے ہم اُن بدعتوں کا ذکر کریں گے جن کو ہم اچھا سمجھتے ہیں اور یہ بدعتیں ہماری زندگی، ہماری تعلیم اور ہمارے معاشرے کا لازمی جز بن چکی ہیں۔ ہم نے بخوشی اختیار رکھی ہیں شاید ہمیں معلوم نہیں _____ اگر معلوم ہوتا تو ہر بدعت کو گمراہ نہ کہتے:-

(۱) قرآن کریم خطِ نسخ میں لکھنا، حروف پر نقاط لگانا، الفاظ پر اعراب ڈالنا، قرآن حکیم کو تیس پاروں اور پھر ہر پارے کو ربع، نصف، ثلث میں تقسیم کرنا _____ ان میں سے کوئی بات 'خیر القرون' میں نہ تھی۔

(۲) مسجدوں میں مینارے اور گنبد بنانا، جھاڑ فانوس لگانا، فرش و فرش اور قالین بچھانا، ایئر کنڈیشنر لگانا، یہ سب باتیں بعد کی ہیں۔

(۳) لاؤڈ اسپیکر لگانا، اس میں اذان دینا، نماز پڑھنا، خطبہ دینا، خطبہ جمعہ سے قبل لمبی لمبی تقریریں کرنا _____ وغیرہ وغیرہ۔

(۴) دور بینوں سے چاند دیکھنا، تار بھیننا، ریڈیو اور ٹی وی پر اعلان کرنا، روزہ کھولنے کے لیے سارن بجانا، یا نقارہ بجانا _____ وغیرہ وغیرہ۔

(۵) تفسیر و حدیث اور فقہ کی کتابیں مدون کرنا، نصاب بنانا، طلبہ کا تحریری امتحان لینا، پاس اور فیل کرنا، شیلڈ اور کپ دینا۔

(۶) ہوٹلوں میں دینی مجالس قائم کرنا، حسن، قرأت کے مقابلے کرنا، انعام دینا _____

(۷) فوجوں کو وردیاں پہنانا، جھنڈے کی سلامی دینا، قومی ترانہ سننا اور اس کے لیے سرو قد کھڑے ہونا۔

ایسی بہت سی بدعتیں ہیں جو ہم نے خوشی خوشی اختیار کر رکھی ہیں _____ اگر کوئی ان پر بدعت و گمراہی کا حکم لگا کر ختم کرانا چاہے تو شاید اس کو خطی اور دیوانہ کہیں _____ لیکن بعض نئی باتیں اور بدعتیں ایسی بھی ہیں قرآن و حدیث میں جن کی صاف صاف ممانعت موجود ہے لیکن پھر بھی وہ ہمارے معاشرے کا لازمی جز بن کر رہ گئی ہیں، مگر ہم خاموش ہیں بلکہ ان بدعتوں کے مرتکب ہیں گویا کہ وہ سنت ہیں (معاذ اللہ) مطلق احسان نہیں، _____ ہم یہاں ایسی چند بدعتوں کا ذکر کریں گے:-

(۱) سب سے بڑی بدعت تو یہ ہے کہ ہم نے انسانوں پر اللہ و رسول کے دشمنوں کو قانون نافذ کر رکھا ہے جب کہ قرآن میں اللہ و رسول کی اتباع و پیروی کو لازم کیا ہے _____ مگر کسی کو اس میں شرک و بدعت نظر نہیں آتے۔

(۲) مسلمان سربراہان مملکت، کفار و مشرکین اور یہود و نصاریٰ کے حلیف و دمساز ہیں جب کہ قرآن حکیم میں کھلی ممانعت موجود ہے۔ _____ پھر بھی اس میں شرک و بدعت نظر نہیں آتے۔

(۳) ننگے سر رہنا، داڑھیاں منڈانا جب کہ ہم کو معلوم ہے حضور صلی اللہ علیہ وسلم نے ہمیشہ ٹوپی پہنی اور عمامہ باندھا اور داڑھی کی شدید تاکید فرمائی _____ خود حضور صلی اللہ علیہ وسلم کی بھر داں داڑھی تھی _____ آپ نے مونچھیں پست کرنے اور داڑھی بڑھانے کا حکم دیا _____ مگر ہم کھلم کھلا خلاف ورزی کر رہے ہیں اور احساس تک نہیں کہ کس بدترین بدعت کا ارتکاب کر رہے ہیں، ہمیں ان اعمال میں بھی شرک و بدعت نظر نہیں آتے _____

(۴) عورتیں حج بن کر بازاروں میں گھومتی پھرتی ہیں، جب کہ قرآن کریم میں حج بن کر نکلنے کی ممانعت کی گئی ہے _____ اور فرمایا، دور جاہلیت کی طرح بے پردہ نہ پھرو _____ پٹے کو گریبانوں پر ڈالے رہو _____ غیر مردوں کو اپنا سنگھار نہ دکھاؤ _____ باہر نکلو تو چادر کا ایک حصہ چہرے پر ڈال لو _____ اپنی نگاہیں نیچی رکھو _____ حضور صلی اللہ علیہ وسلم نے خوشبو لگا کر عورت کو باہر نکلنے سے منع فرمایا ہے _____ نابینا صحابی ابن اسحاق حضرت عائشہ کے پاس آئے تو آپ پردے میں چلی گئیں _____ یہ سب باتیں اپنی جگہ مگر ہم کو قرآن و حدیث کے خلاف کسی عمل میں بدعت و گمراہی نظر نہیں آتی _____ اور کسی طرف سے شرک و بدعت کی بات سننے میں نہیں آتی _____

(۵) شادی بیاہ کی محفلوں میں بے درنخ رو پیہ خرچ کیا جاتا ہے۔ حالانکہ ریا کاری اور فضول خرچی کی قرآن و حدیث میں سخت ممانعت آئی ہے اور فضول خرچی کرنے والے کو شیطان کا بھائی کہا گیا ہے _____ مگر اس شیطانی عمل میں بھی کسی کو شرک و بدعت نظر نہیں آتے۔

(۶) بعض خواتین فخریہ مردوں کا لباس پہنتی ہیں جب حضور صلی اللہ علیہ وسلم نے ایسی خواتین پر لعنت فرمائی ہے _____ یہاں تک فرمایا ایسی خواتین کو اپنے گھروں سے نکال دو _____ یہ بھی فرمایا وہ عورت ہم میں سے نہیں جو مردوں جیسی بنے _____ یہاں تک فرمایا، مردانی عورت جنت کی خوشبو سے محروم ہوگی _____ ان احادیث کے ہوتے ہوئے ہمارا کیا طرز عمل ہے، سب کے سامنے ہے، ہم کو ان باتوں میں شرک و بدعت نظر نہیں آتا _____

(۷) منصوبہ بندی کے بہانے بچوں کی پیدائش پر پابندی لگانا دور جدید کی بدترین بدعت ہے۔ صرف پیٹ اور منہ پر نظر رکھنا، دماغ، آنکھیں اور ہاتھ پیر کو فراموش کر دینا، ولادت کے اعداد و شمار دینا، شرح اموات سے صرف نظر کرنا، اللہ کے نظام کو اپنے ہاتھ میں لینا جب کہ قرآن حکیم میں اعلان فرمایا گیا، ”کوئی زمین پر چلنے والا نہیں جس کا رزق ہمارے ذمہ کرم پر نہ ہو“ ۹۹۔ اللہ اکبر کیڑے ملوڑے سب کھائیں اور انسان بھوکے رہیں! ہزار منصوبہ بندیاں ہوں جس جان کو آتا ہے، آ کر رہے گی ۱۰۰۔ حضور انور صلی اللہ علیہ وسلم کا یہ ارشاد حق و صحیح ہے۔ منصوبہ بندی کے اس عمل میں کسی کو شرک و بدعت نظر نہیں آتے۔

(۸) تصویر سازی ہمارے معاشرے میں عام ہے، علماء و عوام سب پسند فرماتے ہیں، مگر حضور صلی اللہ علیہ وسلم نے تصویروں کو پسند فرمایا بلکہ بیت اللہ کے دیواروں پر مقدس افراد کی تصاویر کو اپنے دست مبارک سے مٹایا ۱۰۱۔ دولت کدے میں مصوٰر پر درہ لٹکایا گیا تو اس کو اتروادیا پھر اس کو دو لخت کر دیا گیا ۱۰۲۔ الغرض جس چیز میں تصویر دیکھتے بغیر مانتے نہ چھوڑتے ۱۰۳۔ جب حضرت علی کرم اللہ وجہہ الکریم نے صاحب خانہ کے پردے میں تصاویر ملاحظہ فرمائیں، تو دعوت میں شریک نہ ہوئے، واپس آگئے ۱۰۴۔ یہ ساری باتیں احادیث میں موجود ہیں ۱۰۵۔ مگر ہمارا طرز عمل سراسر اس کے خلاف ہے پھر بھی کسی کو ان باتوں میں شرک و بدعت نظر نہیں آتے۔

(۹) شراب پینا، گانے بجانے کی محفلیں قائم کرنا، مرد و عورت کا گل مل کر شریک محفل ہونا، تالیاں بجانا، تہقبہ لگانا۔ قرآن وحدہ میں ان سب باتوں کی سختی سے ممانعت کی گئی ہے۔ مگر ہم کو ان باتوں میں کبھی شرک و بدعت نظر نہ آتے۔ کیا کیا عرض کروں، کہاں تک عرض کروں؟ یہ ساری بدعتیں ہمارے معاشرے کا لازمی جزو بن چکی ہیں ان بدعتوں کے خلاف کوئی آواز سنائی نہیں دیتی، کوئی تحریک نظر نہیں آتی۔ ہماری نکتہ چینی اور خردہ گیر آنکھ یہ سب بدعتیں دیکھتی چلی جاتی ہے، کہیں نہیں رکتی۔ رکتی ہے تو کہاں رکتی ہے! عقل حیران ہے، یقین انگشت بدنداں ہے، عشق و محبت فریادی ہیں۔

(۱) نکتہ چینی آنکھ کو حضور انور صلی اللہ علیہ وسلم کا جشن ولادت منانا شرک و بدعت نظر آتا ہے۔ اللہ تعالیٰ نے قرآن حکیم میں یوم ولادت اور یوم وصال کا بطور خاص ذکر فرمایا ہے ۱۰۶۔ سب دنوں میں یہ دن نہایت ممتاز ہیں۔ حضور انور صلی اللہ علیہ وسلم کی ولادت پیر کو ہوئی، آپ پیر کو ولادت کی خوشی میں اظہار تشکر کے طور پر روزہ رکھا کرتے تھے ۱۰۷۔ اللہ کے نیک بندوں نے بھی ولادت کی خوشی میں جشن منانا شروع کیا مگر نکتہ چینی آنکھ کو وہ اچھا نہیں لگتا، اس میں شرک و بدعت کی بو آتی ہے۔ اپنے قائدین اور کابرین کے یوم ولادت منانے، اپنی شادی کی سال گرہ منانے اور اپنے بچے کی سال گرہ منانے، یہود و نصاریٰ کی طرح موم بتیاں جلانے اور بھانے، نیک کائنات میں کوئی برائی محسوس نہیں ہوتی، سب کچھ اچھا لگتا ہے مگر یہ اچھا نہیں لگتا کہ نبی کریم صلی اللہ علیہ وسلم کے ذکر اذکار ہوں، مجاہد و فضائل بیان کیے جائیں۔ محبت والے تو اگر خواب میں بھی حضور انور صلی اللہ علیہ وسلم کو دیکھ لیں تو اس روز جشن مناتے ہیں۔ حضرت مجدد الف ثانی علیہ الرحمہ نے ۱۰۳۰ھ اور ۱۰۲۳ھ کے درمیان خواب میں حضور انور صلی اللہ علیہ وسلم کی زیارت کی تو گھر والوں کو جشن منانے اور انواع و اقسام کے کھانے پکانے کا حکم دیا ۱۰۸۔ مگر ہماری نکتہ چینی آنکھ کو یہ سب باتیں شرک و بدعت نظر آتی ہیں۔

(۲) خودہ گیر آنکھ کو نعت پڑھنا اور نعت سننا بھی شرک و بدعت نظر آتا ہے۔ حضور انور صلی اللہ علیہ وسلم نے خود اشعار کی تعریف فرمائی ۱۰۹۔ عمرو بن شریک کے والد سے امیہ بن ابی الصلت کے ایک سوا اشعار سماعت فرمائے ۱۱۰۔ بعض اشعار خود پڑھے اللہ حضرت حسنان بن ثابت رضی اللہ عنہ کے لیے مسجد نبوی شریف میں خود نغمہ بچھایا اور ان کو بٹھایا، اشعار سماعت فرمائے ۱۱۱۔ آپ کے چچا حضرت عباس رضی اللہ عنہ نے آپ کے سامنے سب سے پہلا منظوم مولود نامہ پڑھا اور آپ نے سماعت فرمایا ۱۱۲۔ کعب بن مالک، عبداللہ بن رواحہ، کعب بن زبیر رضی اللہ تعالیٰ عنہم نے قصائد پیش کیے اور آپ نے سماعت فرمائے۔ یہ ساری باتیں احادیث میں موجود ہیں مگر نہ معلوم کیوں نکتہ چینی آنکھتوں کو شرک و بدعت سمجھتی ہے! ایک پروفیسر صاحب نے بچوں کو اس لیے مسجد سے نکال دیا کہ وہ نعت پڑھ رہے تھے، دوسرے پروفیسر صاحب نے ایک تبلیغی مرکز میں ایک نعت خواں سے نعت سننا چاہی تو نعت خواں کی زبان روک دی گئی۔ ہم ناچ گانے دیکھ سکتے ہیں، نعت نہیں سن سکتے۔ ایک عزیز نے بتایا، ایک صاحب ٹی وی گانے سن رہے تھے مگر جب نعت کی باری آئی تو بچے نے کہا ”ٹی وی بند کرو شرک ہو رہا ہے۔“ ان اللہ وانا الیہ راجعون! یہ کیا ہو رہا ہے؟ عقل سوال کیے بغیر نہیں رہتی۔

(۳) نکتہ چینی آنکھ کو کھڑے ہو کر صلوٰۃ و سلام پیش کرنے میں بھی شرک و بدعت نظر آتا ہے حالانکہ صحابہ کرام صحابیات اور بچوں کا آخری عمل یہی تھا کہ انہوں نے حضور انور صلی اللہ علیہ وسلم کے جسد اطہر کے سامنے کھڑے ہو کر صلوٰۃ و سلام پیش کیا۔ ۱۱۳۔ جلیل القدر فرشتوں نے اپنے لشکروں کے ساتھ صلوٰۃ و سلام پیش کیا، خود قرآن حکیم سے معلوم ہوتا ہے کہ بعض فرشتے کھڑے کھڑے صلوٰۃ و سلام پیش کر رہے ہیں ۱۱۵۔ یہ وہ عمل ہے جو اللہ ورسول کی تعظیم و تکریم اور خوشنودی کے لیے اختیار کیا گیا۔ ہندوستان کے مشہور محدث شیخ عبدالحق محدث دہلوی کھڑے ہو کر صلوٰۃ و سلام پیش کرتے اور اس کو وسیلہ نجات آخری سمجھتے ۱۱۶۔ ہم ہر جگہ کھڑے ہونے کے لیے تیار ہیں، قومی ترانے بھی تو کھڑے ہو جائیں، جھنڈے کی سلامی ہو تو کھڑے ہو جائیں۔ اسمبلی میں کسی مرحوم کو خراج عقیدت پیش کیا جائے کھڑے ہو جائیں حتیٰ کہ نکتہ لینا ہو تو ان میں کھڑے ہو جائیں مگر نکتہ چینی آنکھ کو صلوٰۃ و سلام کے کہیں شرک و بدعت نظر نہیں آتا۔

(۴) نکتہ چیں آنکھ کو فرض نمازوں کے بعد اجتماعی دعائیں بھی شرک و بدعت نظر آتا ہے اس لیے بعض عرب ممالک میں یہ دعائیں ہوتی ہیں۔ حضور انور صلی اللہ علیہ وسلم نے فرض نمازوں کے بعد والی دعا کو زیادہ قبولیت والی فرمایا ہے۔ ۱۱۷ اور ہر نماز کے بعد دعا کا حکم دیا ہے ۱۱۸۔ خود حضور انور صلی اللہ علیہ وسلم دعا مانگ کر چہرے پر پھیر لیا کرتے تھے، ۱۱۹ اللہ جب دعا مانگتے ہاتھ اٹھائے پھر ہاتھ منہ پر پھیر لیا کرتے تھے ۱۲۰۔ حضور صلی اللہ علیہ وسلم باواز بلند دعا مانگا کرتے تھے اگر ایسا نہ کرتے تو اتنی بہت سی دعائیں ہم تک کیسے پہنچتیں؟ افسوس ہم اس کو بھی شرک و بدعت سمجھنے لگے!

(۵) نکتہ چیں آنکھ کو اس کھانے میں بھی شریک و بدعت نظر آتا ہے جس پر سورہ فاتحہ وغیرہ پڑھی گئی ہو۔ بعض لوگ ایسے کھانوں اور مشروبات کو نجس بھی سمجھتے ہیں۔ موٹی سی بات ہے کہ پاک کھانے پر پاک آیات پڑھی جائیں تو اس کو زیادہ پاکیزہ ہونا چاہیے۔ نجس کیسے ہو گیا؟

قرآن حکیم میں اللہ تعالیٰ ایسے حضرات کو مخاطب کر کے فرماتا ہے:-

اور تمہیں کیا ہوا اس میں سے نہ کھاؤ، جس پر اللہ کا نام لیا گیا، وہ تم سے مفصل بیان کر چکا جو تم پر حرام ہوا مگر جب تمہیں اس سے مجبوری ہو اور بے شک بہترے اپنی خواہشوں سے گمراہ کرتے ہیں، بے جانے۔ بیشک تیرا رب حد سے بڑھنے والوں کو خوب جانتا ہے۔ ۱۲۱

غور فرمائیں جن حضرات نے مندرجہ بالا امور پر عمل فرمایا وہ کافر و مشرک نہ تھے، وہ کذاب و بدکردار نہ تھے، وہ ذلیل و حقیر نہ تھے (معاذ اللہ ثم معاذ اللہ) ان کی صداقت و شرافت اور پاکیزگی و پاک بازی پر زمانہ گواہ ہے۔ انہوں نے انسانوں کو بنایا، معاشرے کو سنوارا۔ وہ معاشرے پر عذاب بن کر مسلط نہ ہوئے، رحمت بن کر برسے۔ یہ کیا قیامت ہے کہ ہر کافر و مشرک اور فاسق و فاجر کے طریقوں پر عمل ہو رہا ہے، ان کی ہر بدعت پسند ہے اور علماء امت کی ہر بدعت کفر و شرک۔ یہ کیا راز ہے، یہ کیا بھید ہے؟

○

ہم قرآن کو دیکھتے ہیں، حدیث کو دیکھتے ہیں۔ صحابہ اور صلحاء امت کو دیکھتے ہیں اور پھر اپنے طرز عمل کو جانچتے ہیں تو حیرت انگیز تضاد نظر آتا ہے۔ ہم ان چیزوں کو پسند نہیں کرتے اور شرک و بدعت سے تعبیر کرتے ہیں جن سے دین میں کوئی نقصان نہیں اور ملت کو کوئی ضرر نہیں بلکہ فائدہ ہی فائدہ ہے۔ دوسری طرف ہم ان چیزوں کو پسند کرتے ہیں جو قرآن و حدیث کے خلاف ہیں۔ ہم نے نہ معلوم کیوں ہزار ہا ہزار بدعتوں میں سے چند بدعتوں کا انتخاب کر لیا ہے اور انہیں کو ہدف بنائے ہوئے ہیں، کسی کی بات نہیں سنتے، ہر دل کو ان سنتوں اور بدعتوں سے پھیرنے میں لگے ہوئے ہیں۔ کہیں ہم عالمی سازش کا شکار تو نہیں؟ گزشتہ دو ڈھائی صدیوں سے ملت اسلامیہ کی ایسی نظر بندی کی جا رہی ہے کہ وہ بدعتیں جو کھلی گمراہی ہیں، دن کی روشنی میں نظر نہیں آتیں۔ جس آنکھ سے یہ نظر نہیں آتیں اسی کی آنکھ سے رات کے اندھیرے میں وہ باتیں شرک و بدعت نظر آتی ہیں، قرآن و حدیث میں جن کی اجازت ہے۔ ہمارا طرز عمل کچھ عجیب سا ہو گیا ہے ایک طرف حرام سے پرہیز نہیں کرتے دوسری طرف مباح اور مستحب کو شرک و بدعت قرار دیتے ہیں۔ ہم ذہنی خلجان میں مبتلا ہیں جس سے دشمنان اسلام کو فائدہ پہنچ رہا ہے۔ اپنے دور ہو رہے ہیں، دشمن قریب ہو رہے ہیں۔ پریشاں حال ملت کو یہ باور کرانا کہ ان کے بزرگ، آباؤ اجداد اور علماء و مشائخ مشرک و بدعتی تھے نہایت ہی خطرناک ہے۔ گویا جس کو ہم مسلمانوں کا شاندار ماضی کہتے ہیں، وہ شاندار ماضی نہ تھا۔ جس کو ہم اسلام کی درخشاں تاریخ بھی کہتے ہیں وہ اسلام کی تاریخ نہ تھی۔ وہ شرک و بدعت کو دور تھا۔ یہ ایک ایسا مہلک فکر ہے جس سے ملت اسلامیہ بڑی تیزی سے پستی کی طرف جا رہی ہے اور رفتہ رفتہ بے جان اور بے آسرا ہو رہی ہے۔ یہ کسی درد مند کا فکر نہیں معلوم ہوتا، یہ تو عالمی سازش معلوم ہوتی ہے۔ آپ غور فرمائیں اور خوب فرمائیں:-

- (۱) وہ مسلمان جن کو ہم مشرک و بدعتی کہتے ہیں ڈیڑھ دو سو برس پہلے پوری دنیا پر چھائے ہوئے تھے، متحد و متفق تھے، شیرازہ بندھا ہوا تھا، یہود نصاریٰ اور کفار و مشرکین خوف کھاتے تھے۔۔۔۔۔ پیشک فکر صحیح میں یہ قوت ہے کہ وہ ٹوٹے ہوئے دلوں کو جوڑتا ہے اور بکھرے ہوؤں کو سمیٹتا ہے اور ہمیشہ غالب رہتا ہے۔۔۔۔۔ اگر وہ فکر صحیح نہیں تھا تو پھر عروج کیوں تھا؟۔۔۔۔۔ اگر یہ فکر صحیح ہے تو پھر انتشار کیوں ہے، آزاد ہوتے ہوئے یہ غلامی اور یہ ذلت و خواری کیوں ہے؟ عقل سلیم جواب مانگتی ہے۔
- (۲) جن کو ہم مشرک و بدعت کہتے ہیں ان میں اسلام اور ناموس رسالت پر مرثیے کا بڑا جذبہ ہے، تاریخ کے صفحات میں ان کی شاندار قربانیاں ثبت ہیں، کوئی انکار کرنے والا انکار نہیں سکتا۔۔۔۔۔ اب بھی جہاں جہاں ہو رہا ہے اگلی صفوں میں وہی نظر آئیں گے۔ کسی مشرک اور بدعتی میں مرثیے کا یہ جذبہ پیدا ہو ہی نہیں سکتا۔
- (۳) جن کو ہم مشرک و بدعتی کہتے ہیں انہوں نے کبھی یہود و نصاریٰ اور کفار و مشرکین سے اتحاد نہیں کیا حتیٰ کہ ان سے مدد بھی نہیں مانگی حالانکہ مشرک کو مشرک سے اتحاد کرنا چاہئے اور اس سے مدد مانگنی چاہئے۔۔۔۔۔ یہ حیرت انگیز حقیقت قابل توجہ ہے۔



سلف صالحین اور اکابر امت کے گرد مسلمانانِ عالم کی اکثریت جمع تھی اور جمع ہے۔۔۔۔۔ ہم کو حدیثِ پاک میں اس اکثریت کے ساتھ رہنے کا حکم دیا گیا ہے۔۔۔۔۔ سورہ فاتحہ میں اکابر امت حضرت علماء و مشائخ کے نشانِ قدیم کو نیکی اور ہدایت کا معیار بنایا گیا ہے۔۔۔۔۔ ان کے نقشِ قدم کا آرزو مند بنایا گیا ہے۔۔۔۔۔ ان کے نقشِ قدم پر چلنے والے گمراہ نہیں ہو سکتے۔۔۔۔۔ حضور انور صلی اللہ علیہ وسلم نے بار بار اس جماعت کی پیروی کا حکم دیا ہے۔ ۱۲۲

جو اللہ و رسول اور سوادِ اعظم سے الگ اپنی راہ بنائے اس کے لیے قرآن حکیم میں ارشاد ہوتا ہے:-

اور جو رسول کے خلاف کرے بعد اس کے کہ حق راستہ اس پر کھل چکا اور مسلمانوں کی راہ سے جدا رہ چلے، ہم اسے اس کے حال پر چھوڑ دیں گے اور اسے دوزخ میں داخل کریں گے اور کیا ہی بُری جگہ پلٹنے کی۔ ۱۲۳

ہماری پریشانیوں اور مصیبتوں کا سبب یہی ہے کہ ہم نے حضور انور صلی اللہ علیہ وسلم کے ارشاد اور قرآن حکیم کے حکم کو پس پشت ڈال کر اکابر ملت کا دامن چھوڑ دنا ہی نہیں بلکہ اُن کو بدنام کرنے کے درپے ہو گئے اور بدبختی و بد نصیبی اس انتہا کو پہنچ گئی _____ لیکن جس پر اللہ کا ہاتھ ہے اس کو کون تباہ کر سکتا ہے! _____ ایسا معلوم ہوتا ہے کہ دشمنان اسلام نے اور سیاسی حربوں کی طرح 'بدعت' کو عالمی پیمانے پر سیاسی حربے کے طور پر استعمال کیا ہے اور بھولے بھالے مسلمان اس راز کو نہیں سمجھ پارہے _____ وہ یہ نہیں دیکھتے ہیں کہ صرف انہیں بدعتوں کے خلاف کیوں جدوجہد کی جا رہی ہے جن سے حضور صلی اللہ علیہ وسلم کی یاد تازہ رہتی ہے، جن سے دلوں میں حرارت پیدا ہوتی ہے جن سے اسلامی غیرت پیدا ہوتی ہے، سب سے بڑھ کر یہ کہ جن سے مسلمان، مسلمان معلوم ہوتا ہے۔

پچھلی دو تین صدیوں سے دشمنان اسلام، اسلام اور اسلامی شعائر سے بیزار کرنے کی سر توڑ کوشش کر رہے ہیں، وہ عالم کی زمام حکومت اپنے ہاتھ میں لینا چاہتے ہیں _____ سب سے زیادہ فکر ان کو انہی کی ہے جو مشرک و بدعتی کہلاتے ہیں _____ ہمارے تہذیبی، تمدنی، تعلیمی، معاشرتی، معاشرتی، سیاسی سارے ڈھانچے یکسر بدل دیے گئے ایک فکر و عقیدے کا ڈھانچہ رہ گیا تھا، اب اس کی توڑ پھوڑ کا عمل جاری ہے _____ فکر و عقیدہ فرد و جماعت کے بنانے اور بگاڑنے میں اہم کردار ادا کرتا ہے _____ حضور انور صلی اللہ علیہ وسلم نے فکر و صالح اور عقائد صحیحہ سے ایک انقلاب عظیم برپا کیا، مغلوب قوم غالب ہو گئی، گمراہ 'ہادی بن گئے، آپ نے سب سے پہلے شخصی حکومت کے مقابلہ نظر یاتی حکومت قائم کر کے عالم کو ایک نیا تصور حکومت دیا، آج کی دنیا اس کی پیروی کر رہی ہے مگر اللہ کے قانون کے بجائے انسان پر انسان کا قانون نافذ کر کے شخصی حکومت کی یاد تازہ کی جا رہی ہے، ہر انسان پریشان ہے _____ کاش انسانیت کی خاطر اسلامی نظام اپنالیا جاتا! مگر نفسانیت کا عفریت، انسانیت کو جینے نہیں دیتا _____ اللہ تعالیٰ ہم سب پر رحم فرمائے اور سب کو اللہ و رسول کی اطاعت کی توفیق عطا فرمائے آمین! آئیے ہم اُس صراطِ مستقیم پر چلیں جس کا ذکر سورہ فاتحہ میں ہے _____ ۱۲۴ _____ جس کا ذکر سورہ تیس میں ہے ۱۲۵ _____ جس کا ذکر سورہ انعام میں ہے ۱۲۹ _____ جس کا ذکر سورہ زخرف میں ہے ۱۲۷ _____ جس کا ذکر سورہ شوریٰ میں ہے ۱۲۸ _____ جس کا ذکر سورہ نور میں ہے ۱۲۹ _____ جس کا ذکر سورہ حج میں ہے ۱۳۰ _____ جس کا ذکر سورہ نحل میں ہے ۱۳۱ _____ ہاں ہمارے اکابر و اجداد اس صراطِ مستقیم پر چلتے رہے _____ اس صراطِ مستقیم پر چلنے والے سب بھائی بھائی ہیں _____ بھائیوں کو مشرک و بدعتی نہ کہیں، قرآن حکیم کا یہ ارشاد یاد رکھیں:۔
جو تمہیں سلام کرے اس سے یہ نہ کہو کہ تو مسلمان نہیں۔ ۱۳۲

ہاں۔

اس دور کی ظلمت میں ہر قلب پریشاں کو
وداعِ محبت دے جو چاند کو شرمادے
آمین

۱۸ جمادی الثانی ۱۴۱۵ء ،

۲۳ نومبر ۱۹۹۴ء

کراچی (سندھ۔ پاکستان)

حواشی

۱۔ سورہ رحمن: ۲۹ سورہ ضحیٰ: ۴ ۲۔ سورہ بقرہ: ۱۵۲ ۳۔ سورہ آل عمران: ۳۱

۴۔ سورہ بقرہ: ۱۵۴ ۵۔ مؤطا امام محمد: ص ۱۰۴ کے سورہ حدید: ۲۷

۶۔ یہ آیت کریمہ مندرجہ ذیل حدیث پاک کی محکم اساس ہے:-

جس کو مسلمان اچھا سمجھیں، وہ اللہ کے نزدیک بھی اچھی ہے (مؤطا امام محمد، ص ۱۰۴)

۹۔ سورہ حدید: ۲۷

۱۰۔ سورہ بقرہ: ۱۲۵

۱۱۔ مرقاۃ شرح مشکوٰۃ باب المواقیف، فصل ثانی، ج ۲، ص ۱۲۴، شرح معانی الآثار، ج ۱، ص ۱۲۰

۱۲۔ بخاری شریف، لاہور، ج ۲، ص ۸۳۶ ۱۳۔ بخاری شریف، لاہور، ج ۲، ص ۸۳۶

۱۴۔ بخاری شریف لاہور، ص ۸۳۶، ۱۵۔ بخاری شریف لاہور، ص ۸۳۶

۱۶۔ بخاری شریف لاہور، ص ۸۳۶ ۱۷۔ سورہ بقرہ: ۱۵۸ ۱۸۔ سورہ بقرہ: ۱۸۴

۱۹۔ بخاری شریف، لاہور، ج ۳، ص ۷۲۳ ۲۰۔ مسلم شریف، ج ۶، ص ۱۳۳، کراچی

۲۱۔ بخاری شریف، ج ۱، ص ۵۸۶ ۲۲۔ مسلم شریف، ج ۱، ص ۵۰۱، لاہور، مسلم شریف، ج ۱، ص ۱۷۳ ۲۳۔ مسلم شریف، ج ۱

ص ۱۷۴، کراچی ۲۴۔ ترمذی شریف، ج ۲، ص ۳۳۳، کراچی ۲۵۔ مسلم شریف، ج ۱، ص ۳۳۱، کراچی ۲۶۔ بخاری شریف،

ج ۲، ص ۸۵۴، دہلی، ترمذی شریف، ج ۱، ص ۱۰۹، کراچی ۲۷۔ ابوداؤد شریف، ترمذی شریف، نسائی بخاری، ج ۱، ص ۷۴۹

۲۸۔ بخاری شریف، ج ۲، ص ۱۰۹ ۲۹۔ مدارج النبوة، ج ۲، ص ۵۹۵ ۳۰۔ سورہ کہف: ۲۱ ۳۱۔ مثلاً سورہ انفال: ۳۸،

سورہ اسراء: ۷، سورہ آل عمران: ۱۳۷، سورہ احزاب: ۶۲، سورہ حجر: ۱۳، سورہ کہف: ۵۵، سورہ نساء: ۲۶، احزاب: ۳۸،

سورہ فاطر: ۱۳، سورہ غافر: ۸۵، سورہ فتح: ۲۳ ۳۲۔ کتاب الاقتصاد، ص ۶۷ ۳۳۔ مسلم شریف، دہلی، ج ۱، ص ۳۲۷،

مشکوٰۃ شریف، کراچی، ص ۳۳ ۳۴۔ مسلم شریف، ج ۶، ص ۲۸۶ ۳۵۔ سورہ فاتحہ: ۵-۷ ۳۶۔ سورہ فضلت: ۲۴، سورہ

نساء: ۷، سورہ بقرہ: ۲۳، سورہ شوریٰ: ۲۳، سورہ آل عمران: ۱۲۰، سورہ الانعام: ۱۶۰، سورہ نساء: ۴۰، سورہ بقرہ: ۲۳۵

۳۷۔ سورہ قلم: ۱۲، سورہ معارج: ۲۱، سورہ عادیات: ۸، سورہ بقرہ: ۱۸۴، سورہ نساء: ۱۴۹

۳۸۔ سورہ تیس: ۱۲ ۳۹۔ سورہ پینہ: ۷، سورہ مریم: ۹۶، سورہ طہ: ۷۵، سورہ انبیاء: ۹۴، سورہ روم: ۴۴، سورہ سبا: ۱۱، سورہ جاثیہ: ۱۵،

سورہ تغابن: ۹، سورہ طلاق: ۱۱

۴۰۔ سورہ غافر: ۴۰، ۴۱۔ سورہ بقرہ: ۲۰۷، ۲۰۸، ۲۰۹، سورہ ضحیٰ: ۵، ۴۲۔ بخاری شریف، لاہور، ج ۱، ص ۱۰۱

۴۳۔ یعنی، ج ۱، ص ۳۶۸، ۴۴۔ سورہ حجرات: ۱۲ ۴۵۔ سورہ بقرہ: ۱۷۷، سورہ انعام: ۱۰۱

Maan Z.Madina: Arabic English Dictionery, Columbia University, New York, ۱۹۷۳

Page 43-44

المعجم فیروز اللغات، المعجم الاعظم

۴۸۔ ایضاً، ص ۱۴۶، المعجم فیروز اللغات، المعجم الاعظم۔

۴۹۔ سورہ کہف: ۷۰، سورہ طہ: ۱۱۳، سورہ طلاق: ۱، سورہ انبیاء: ۲، سورہ شعراء: ۵

۵۰۔ سورہ حدید: ۲۷، سورہ بقرہ: ۱۷۷، سورہ انعام: ۱۰۱، سورہ احقاف: ۹ ۵۱۔ سورہ مومنون: ۱۳

۵۲۔ بخاری شریف، ج ۲، ص ۱۰۸۰ ۵۳۔ مشکوٰۃ، ج ۱، ص ۶۹، بحوالہ مسلم شریف

۵۴۔ مشکوٰۃ، ج ۱، ص ۲۳۲، بحوالہ مسند احمد، ابوداؤد، ترمذی شریف، سنن ابن ماجہ

۵۵ بخاری شریف، ج ۱ ص ۳۷۱، مسلم شریف ج ۲، ص ۷۷، مشکوٰۃ، کتاب الایمان، باب الاعتقاد بالکتاب والسنة، ص ۶۸ ۶۶ ۵۶ سورة نساء: ۴۲

۵۷ سورة نساء: ۴۳

۵۸ سورة بقرہ: ۲۶۰ ۵۹ الطبقات الکبریٰ، تاریخ خمیس، ج ۲، ص ۳۵

۶۰ مسلم شریف، کتاب المساجد، ص ۱۱۰۷ سورة بقرہ: ۱۲۹، ۱۵۱، سورة آل عمران: ۱۶۳، سورة جمعہ: ۲ ۶۲ سورة انشراح: ۴

۶۳ مشکوٰۃ، کتاب الاطعمہ، باب آداب الطعام، فصل دوم

۶۴ مشکوٰۃ شریف، ص ۷۰، بحوالہ دارقطنی، کتاب الایمان، باب الاعتقاد بالکتاب والسنة

۶۵ سورة مائدہ: ۱۰۱ ۶۶ ترمذی شریف، ج ۱ ص ۴۰۱، مسلم شریف ج ۳، ص ۴۰۳

۶۷ سورة نحل: ۱۱۷ ۶۸ بخاری شریف، باب فضل من قام رمضان

۶۹ مشکوٰۃ شریف، باب قیام رمضان ۷۰ مشکوٰۃ شریف، باب الاعتقاد

۷۱ عبدالحق حقانی: عقائد الاسلام، مطبوعہ دہلی (مؤلفہ ۱۲۹۲ھ) ص ۷

۷۲ ایضاً ص ۱۳۳، ۳ کے ایضاً ص ۳۳، ۴ کے ایضاً ص ۱۳۳، ۵ کے ایضاً ص ۱۳۳، ۶ کے شاطبی: کتاب الاعتصام، ۷۷ اتحاف

السادة المتعلمين للزبيدي، بيروت ج ۸، ص ۵۳۹، كشف الخفا للعلفوني، ج ۱ ص ۴۹۵، ۸ کے سورة بقرہ: ۲۰۱، ۹ کے شامل ترمذی شریف،

لاہور، ص ۹

۸۰ احمد بن محمد بن صدیق الغماري الحسنی نے اپنی کتاب مطابقت الاختراعات العصرية لما اخرجہ سيد البرية میں کتب حدیث سے بہت سی اختراعات

اور بدعات کا ذکر کیا ہے۔ اس کتاب کا ترجمہ مولانا احمد میاں برکاتی نے بعنوان اسلام اور عصری ایجادات (مطبوعہ لاہور ۱۹۸۸ء) کیا

ہے۔ مسعود

۸۱ سورة آل عمران: ۳۱

۸۲ سورة نساء: ۸۹، سورة آل عمران: ۲۸، ۱۳۹، ۱۴۴، سورة مائدہ: ۱۵۱، سورة عنکبوت: ۴۱، سورة ممتحنہ: ۱ ۸۳ سنن نسائی، ج ۲، ص ۲۷۴

۸۴ مسلم شریف، ج ۲، ص ۲۵۹

۸۵ بخاری شریف، ج ۲، ص ۸۷۵، ابوداؤد شریف، ج ۱، ص ۱۲۲، مسلم شریف، ج ۱، ص ۱۲۹

۸۶ سورة احزاب: ۳۳ ۸۷ سورة احزاب: ۳۳ ۸۸ سورة نور: ۳۱

۸۹ سورة نور: ۳۱ ۹۰ سورة احزاب: ۵۹ ۹۱ سورة نور: ۳۱

۹۲ نالسنائی: پیغمبر اسلام، لاہور ۱۹۲۰ء، ص ۴۴ ۹۳ طبقات ابن سعد، ج ۸، ص ۴۹

۹۴ سورة اسراء: ۲۷، ۲۸، سورة اعراف: ۳۱، سورة انعام: ۱۴۱

۹۵ بخاری شریف، ج ۲، ص ۸۷۴ ۹۶ ترمذی شریف، ص ۳۹۶

۹۷ مسند احمد بن حنبل ۹۸ نسائی شریف ۹۹ سورة ہود: ۶

۱۰۰ بخاری شریف، ج ۲، ص ۷۸۴ ۱۰۱ سیرت ابن ہشام، ج ۲، ص ۲۷۴

۱۰۲ مسلم شریف، ج ۲، ص ۲۰۱، سنن ابوداؤد، ج ۲، ص ۲۱۷

۱۰۳ بخاری شریف، ج ۲، ص ۸۸۰ ۱۰۴ سنن نسائی، ج ۲، ص ۲۵۶

۱۰۵ جامع ترمذی، ۳۶۹، ابن ماجہ، ص ۲۶۸، سنن ابوداؤد، ج ۲، ص ۲۱۷

۱۰۶ سورة مریم: ۱۵ ۱۰۷ ابن اشیر، اسد الغابہ، ج ۱، ص ۲۲، ۲۱

۱۰۸ مکتوب امام ربانی دفتر ۳، مکتوب نمبر ۱۰۶

۱۰۹ مشکوٰۃ، کتاب الادب، باب البیان والشعر، حدیث نمبر ۲

۱۱۰ ایضاً، حدیث نمبر ۵ ۱۱۱ ایضاً حدیث نمبر ۱۰

۱۱۲ ایضاً، حدیث نمبر ۹ ۱۱۳ ابن کثیر: میلاد مصطفیٰ، ص ۲۹-۳۰

۱۱۴ عبدالحق محدث دہلوی: مدارج النبوة، ج ۲، ص ۴۴۰ ۱۱۵ سورة طہ: ۱

